

λειαν ἄγουσα ὁδὸς καὶ ζητεῖται ἡ πρὸς τὴν σωτηρίαν διευθυνομένη.
Ἡ προσειχὴ ἐπερατώθη.

Αἴφνης ἐκ τῶν προσθίων θρανίων ἐξέρχεται ἄθλιός τις ρακέν-
δυτος μὲ βλέμμα θολὸν καὶ ἀσταθὲς βῆμα καὶ ἀποτείνεται πρὸς τὸν
πατέρα Μύρωνα καὶ τὴν Εὐλαλίαν.

— Νὰ μὲ συγχωρήσητε νὰ σᾶς πῶ δύο λόγια. Μὲ λέγουν «χα-
μένον» οἱ σύντροφοί μου καὶ ἀλήθεια εἰμαι χαμένος. Καταγῶγια,
κλοπαί, φυλακή. Δὲν ἤξεύρω τίποτε ἄλλο. Εἰμαι 39 ἐτῶν καὶ τὰ 22
ἔζησα εἰς τὰς φυλακάς. Καὶ εἶπα, ὅτι ἐγὼ δὲν εἰμαι πλέον ἄνθρωπος·
εἰμαι ἀληθινὰ «χαμένος». Καὶ ὅμως σήμερον ἐνόησα, ὅτι εἰμαι καὶ
ἐγὼ ἄνθρωπος. Δὲν εἰμαι χαμένος. Καὶ ὅλοι ἕως τώρα ἐνόμιζον ὅτι
δὲν ὑπάρχει διέξοδος. Ἄλλ' ὁ Θεὸς νὰ σᾶς τὸ πληρώσῃ· ὑπάρχει διέ-
ξοδος, διότι μᾶς τὸ ἐδείξατε σεῖς. Εἶχα νὰ κλαῖσω χρόνους πολλοὺς·
ποτὲ δὲν ἐνθυμούμην ὅτι ἔκλαυσα. Σήμερον ἔκλαυσα δι' αὐτὸ σᾶς εὐ-
χαριστῶ. Ὁ Θεὸς νὰ σᾶς ἀνταμείψῃ δι' ὅ,τι ἐκάματε καὶ θὰ ἐρχόμε-
θα νὰ σᾶς ἀκούωμεν νὰ ξεκουράζεται ἡ ψυχὴ μας.....

Ἡ «αἴθουσα» ἐκενώθη. Παρέμειναν τελευταῖοι ὁ πατὴρ Μύρων,
ὁ κ. Ζώης ἡ Δις Εὐλαλία καὶ ὁ πρὸς συνάντησιν αὐτῆς ἐλθὼν, ἵνα
ὁμοῦ ἐπιστρέψωσι, πασίγνωστος μυθιστοριογράφος Εὐάνθιος Στρατό-
νικος.

— Θανασιὰ ἐργασίᾳ θὰ γείνη ἐδῶ ἀνέκραξεν ὁ κ. Ζώης. Οὐ-
δέποτε ἐπίστευον, ὅτι θὰ ἐπετυγχάνομεν τόσον ἀπὸ αὐτῆς τῆς πρώτης
ἀποπείρας.

— Πραγματικῶς, ἀπήντησεν ὁ πατὴρ Μύρων. Καὶ μόνος αὐτὸς
ὁ ἀτυχὴς «χαμένος» θὰ ἤρκει νὰ μᾶς δώσῃ ἔννοιαν τινὰ τῆς συντε-
λεσθείσης ἐργασίας, καὶ ὅμως ὅχι μόνον δὲν παρουσιάζεται αὐτὸς ὡς
ἐξαίρεσις, ἀλλ', ἀπ' ἐναντίας, τὸ ἐναντίον θὰ ἦτο ἐξαίρεσις. Εἰμαι ἀ-
κραδάντως πεπεισμένος, ὅτι δὲν ἀπωλέσαμεν εἰς μάτην τὴν ἐσπέραν
ἡμῶν ταύτην.

Ἡ Εὐλαλία δὲν ὠμίλει. Ἡ ψυχὴ αὐτῆς ἔπλεεν ἐν ὠκεανῷ χα-
ρᾶς καὶ ἐφοβεῖτο μήπως ὁμιλοῦσα ταράξῃ τὴν ἐσωτερικὴν τῆς ἀπόλαυ-
σιν ταύτην. Καὶ εἶχε δίκαιον. Ἦτο ἡ πρώτη φορὰ, καὶ ἦν ἐπρα-
γματοποιεῖ τὸν θερμόν της πόθον. Διὰ τοῦτο καὶ οἱ ἄλλοι, ψυχολο-
γοῦντες τὴν θαυμαστὴν συνεργάτιδα ἐν τῷ ἔργῳ τοῦ Χριστοῦ, δὲν
ἀπετόλμησαν νὰ ταράξωσιν αὐτήν.

Ἡ Εὐλαλία ἐρειδομένη εἰς τὸν βραχίονα τοῦ κ. Στρατονίκου ἀπ-
εχαιρέτησε καὶ ἀπῆλθεν οἴκαδε.

Δι' ἄλλης ὁδοῦ ἀπῆλθεν ὁ πατὴρ Μύρων, συνοδευόμενος ὑπὸ
τοῦ κ. Ζώης.

ΤΟΥ ΣΟΦΩΤΑΤΟΥ ΚΑΙ ΛΟΓΙΩΤΑΤΟΥ ΚΑΙ ΟΙΚΟΥΜΕΝΙΚΟΥ

ΠΑΤΡΙΑΡΧΟΥ

ΚΥΡΟΥ ΓΡΗΓΟΡΙΟΥ ΤΟΥ ΚΥΠΡΙΟΥ

ΕΠΙΣΤΟΛΑΙ*

ρμβ') Τῷ Βασιλεῖ

Κράτιστε, ἁγίέ μου δέσποτα βασιλεῦ, ἄλλους μὲν ἄλλα
τέρπει τῶν πραγμάτων, ἐμὲ δὲ τὸ μέγαλα σε συμμαχοῦμενον
ἄνωθεν κατορθοῦν· ὅθεν καὶ ὡς ἀρτίως ἠγγέλθησι¹ μοι ποιήσας
δύναμιν ἐν Θεῷ, καὶ ἐπὶ τοὺς θλίβοντας ἡμᾶς τὰς χεῖρας ἐπι-
βαλὼν, εὐφροσύνης ὄσπην οὐδὲ δυνατόν εἰπεῖν ἐνεπλήσθην, καὶ
εἰς ἐξομολόγησιν ὁμοῦ καὶ ἱκεσίαν διανέστην Θεῷ² τὸ μὲν διὰ
τὸ φθάσαν ἤδη γενέσθαι, τὸ δὲ ὑπὲρ τῶν ἐφεξῆς πράξεων. Καὶ
γὰρ εὐχομαι τοῦτο πολλῶν καὶ μεγάλων ὑπάρξει προοίμιον·
ὅτι δὲ σφοδρότατα κατορθοῦντός σου τέρπομαι, οἶδε μὲν Θεὸς
ὁ πάντα εἰδώς, οὐ μὴν ἄλλὰ τεκμήρια τοῖς ἀνθρώποις οὐκ ἀμυ-
δρὰ παρέχομεν ἐν πολλοῖς· τὰ μὲν οὖν ἄλλα τῆς ἐπὶ τῇ βα-
σιλείᾳ σου ἡδονῆς ἡμῶν σύμβολα, οὐ τοῦ παρόντος λέγειν και-
ροῦ· ἄλλὰ τὸ νῦν ἡμῶν ἔργον ἐναργῶς καὶ τῶν ἄλλων χωρὶς
παρίστωσι τὴν διάθεσιν. Ποῖον δὲ λέγω ἔργον; δευτέραν εἶχον
ἡμέραν ἀπὸ Κωνσταντινουπόλεως πλέων, καί με ἡ Καλλιούπο-
λις πόρρω νυκτῶν τὴν δευτέραν ἐκείνην ἐδέχετο κατάραντα
εἰς αὐτήν· οὕτω δὲ τότε τῆς χέρσου καθαρῶς ἐπιβαίνω, καὶ

¹) ἠγγέλῃς Α.

²) Θεοῦ Α.

* Συνέχεια ἐκ σελ. 29

ποιῶ δὴ πράγμα ὃ ποιεῖν τὸν πλεῖστον χρόνον οὐ παύομαι·
 πυνθάνομαι περὶ τοῦ βασιλέως, εἴ τίς τι τῶν ἀξίων εὐφροσύνης
 ἀγγέλλειν ἔχει· καὶ ἀκούω τοῦτο δὴ, ὃ μοι τὰ προστάγματα
 πρόσφατον κατεμύνησε· τὸ δ' ἐντεῦθεν οἷός ἡδόμενος γέγονα,
 σὺ δέσποτά μου βασιλεῦ ἄμεινον λογίσαιο, ἢ ἡμεῖς σηματοῦμεν
 τῷ λόγῳ· πλὴν καταφρονῶ χειμῶνος, βίας ἀνέμων ἀγριωτάτων,
 καὶ πάσης ἐναντιότητος, καὶ σπεύσας οὐχ ὅσον μὲν πρόθυμος
 ἦν, ὅσον δὲ τὰ φέροντα ἡμᾶς ὑπῆκουεν ὑποζύγια, τὸ Ἄτρα-
 μύττιον διὰ τὴν τῶν πασῶν ἡδίστην ἐμοί τε καὶ παντὶ τῷ τῶν
 καλῶν ἐραστῇ ὄψιν καταλαμβάνω, καὶ νῦν ἐν αὐτῷ διατρίβω·
 ἡδὺς μὲν ὅτι ἤκουσε Θεὸς τῶν εὐχῶν μου, ἡδὺς δὲ καὶ τῇ
 μεγάλη τοῦ τυχεῖν ὅσον ἤδη τῆς σῆς θέας ἐλπίδι· εὐθυμος δὲ
 καὶ τῇ προσδοκίᾳ τῆς τῶν πραγμάτων ἀμείνονος καταστάσεως·
 πρὸς γὰρ αὐ τοῖς ἄλλοις σύμβολον ταύτης τὸ παρὸν ποιούμαι
 κατόρθωμα· μάλιστα δὲ τῶν αἰεὶ προτέρων τὴν ἀγαθὴν ἔκθα-
 σιν νικῶν τὰ δευτέρα, ὡς τὸ δευτέρων ἀμεινόνων, ὃ φησιν ἡ
 παροιμία, καιρὸν ἔχειν τὸν πάντα καιρὸν ἐπὶ τοῖς σοῖς κατορ-
 θώμασιν¹· ἄμα δὲ καὶ προστιθείη Κύριος ἡμέρας ἐπὶ ταῖς ἡμέ-
 ραις σου, ὡς ἂν εἴης ζωῆς μὲν μήκει, ἔργων τε πλήθει τε καὶ
 μεγέθει· τοὺς ἐν βίῳ βεβασιλευκότας νικήσας.

εργ') Τῷ αὐτῷ

Ἄγιέ μου δέσποτα κράτιστε βασιλεῦ, ἐπὶ τοὺς θλίβοντας
 τὴν κληρονομίαν σου ἢ θλίβειν διανοομένους τὴν χεῖρα αὐτοῦ
 ἐπιβάλοι Θεός, καὶ μέχρι τοῦ μηδὲν εἶναι πάντας ταπεινοὶ τοὺς
 ἐχθρούς σου· ἐκ τοῦ οἴκου σου μὴ ἐπιλίποιέν ποτε μήτε αἱ ἄνω-
 θεν ἤκουσαι εὐεργεσίαι, μήτε φωνὴ ἀγαλλιάσεως καὶ ἐξομολο-
 γήσεως καὶ ἤχους ἑορταζόντων καὶ τὸν ἐπιπέμποντά σοι τὰς
 εὐεργεσίας ταύτας ἠνυμνούντων Θεόν. Δεῖσαν ὑποστρέφειν πρὸς
 σὲ τὸν Γλυκύν, οὐκ ἄλλως τοῦτο ποιήσῃν ἔφασκεν, εἰ μὴ καὶ
 γράμμα ἡμέτερον εἶη κομίζων. Καὶ ἐπειδὴ με τὸ μὲν ὅτι γρά-
 φω ἐπέλιπε, τὸ δ' εὐχέσθαι οὐκ ἐπέλιπεν—εἰ γὰρ καὶ πάντα

¹) κατορθώμασι λέγεσθαι Α.

τις εὐχῶν εἶδη εὐξάμενος τύχοι, ἔστι καὶ οὕτως ἀνεμέσσητον ἐπὶ τὰ πρῶτα καὶ αὐθις ἀνιέναι καὶ τὰ αὐτὰ εὐχεσθαι—τὰ δύο ταῦτ' ἢ καὶ τρία τῆς εὐχῆς ῥήματα ἀντ' ἄλλου παντὸς γράμματος κομίσειν αὐτῷ ἐγκεχείρικα· μικρολογίαν δὲ τῶν δε μηδεὶς καταγνώτω· εὐχῆς γὰρ ἔχω δῆλωσιν· ἢ δὲ ἀνθρώπων ἔστι πρὸς Θεὸν ὁμιλία. Θεὸς δὲ ὥστε κάμπτεσθαι οὐ μακρῶν χρήζει λόγων, μόνον ἂν ἡμᾶς αὐτοὺς συντετριμμένους παρέχωμεν, καὶ ὑπὸ τὴν κραταιὰν αὐτοῦ ταπεινώμεθα χεῖρα· ἀλλ' ἀπολαύοι καὶ τουτῶν τῶν εὐχῶν καὶ ὅσας δὴ ἄλλας ἢ πρότερον εὐξάμεθα ἢ ἐς αὐθις εὐξόμεθα ἢ ἐκ Θεοῦ βασιλεία σου· καὶ γινώσκαιτο ἡμῖν ὅποιαν αὐτὴν καὶ ἡμῖν γινώσκεσθαι καὶ τοῖς ἄλλοις καθ' ἐκάστην δεόμεθα τοῦ Θεοῦ.

ρμδ') Τῷ μεγάλῳ Δογοθέτῃ

Ἔστι μὲν ἐν Θεσσαλονίκῃ τῇ πόλει καὶ ἄλλα δὴ τινα μοναστήρια ὑπὸ τὴν πατριαρχικὴν ἐξουσίαν τελοῦντα, ἔστι δὲ καὶ τὸ τοῦ Γερωντίου λεγόμενον, οὐκ ἄνδρες ἐν αὐτῷ, μοναχαὶ δὲ γυναῖκες οἰκοῦσιν· ἐκ δὲ τούτου πρό τινων οὐ πάνυ πολλῶν ἡμερῶν ἦκέ μοι γράμμα ἔχον μὲν ἐπιγραφὴν, αἱ ἅπασαι μοναχαὶ τῷ πατριάρχῃ, ἔχον δὲ καὶ τὴν κατηγορίαν ὁσῶν ἂν εἴποις κατὰ τῆς ἡγουμένης πολλήν. Τί οὖν ἐγὼ ὡς διήλθον τὸ γράμμα ποιῶ; καὶ σκόπει ἡμῶν τὰ ἐγκλήματα· οὐκ αὐτίκα παροξύνουμαι τῇ κατηγορίᾳ—ἐπειδὴ καὶ χαλεπὴ τις ἦν καὶ ἱκανὴ παροξύναι καὶ γράφω μὴ ἡγουμένην εἶναι τὴν ἡγουμένην—ἀλλὰ τὸ πρᾶγμα δοὺς λογισμοῖς τῷ Χαρτοφύλακι σημαίνω Θεσσαλονίκης, τῷ προεστῶτι τῆς τοῦ Ἀκαπνίου μονῆς, καὶ τῷ τῆς τοῦ Χορταΐτου καθηγουμένῳ, τοῖς τρισὶ δὴ τούτοις σημαίνω ἐν γράμμασιν ὁμοῦ γενομένοις, τὸ κατήγορον παρὰ τίνος ἢ τίνων συντίθεται καὶ ἐξεπέμφθη γράμμα ζητεῖν, ἅμα δὲ καὶ τὰ κατὰ τὴν ἡγουμένην ἐξιχνιάζειν καὶ ὅλως τὰ τῆς ἀληθείας τοῦ γράμματος· εἶτα δὴ καὶ ἡμῖν γνωρίζειν, ὡς ἂν ἐκ τοῦ τὴν ἀλήθειαν ἰσχύσαι καταλαβεῖν, ἰσχύσαι μὲν εὐπετῶς τὸ προσήκον τῇ τοῦ μοναστηρίου καταστάσει ποιεῖν· ὅτι δ'

οὐ πλαττόμενος νῦν ταῦτα λέγω, ἀλλ' οὕτω πάλαι γέγονεν ἔργῳ, λαβὼν ὃ μοι χθές ὁ Χαρτοφύλαξ ἔχει παπομῶς γράμμα γνώσῃ σαφῶς ὡς οὕτω γέγραπται, καὶ ὡς γέγραπται πέπρακται· πότερον δὲ ἀδελφὴ τις τοῦ..... ἢ κατηγορουμένη ἐτύγχανεν οὕσα ἡγουμένη, ἢ οὐδὲν οὐδ' ὅλως γένει προσήκουσα, οὐ πάνυ τι ὅτι ἡδεῖν μέμνημαι· εἰ δ' ἄρα καὶ βεβαίως ἡδεῖν, τί πρὸς τῆς ἀληθείας καὶ τοῦ δικαίου; τί δαινὸν τῇ ἀνθρώπῳ γέγονεν ἢ πρὸς ὕβριν ἐκ τῆς ἐπιστολῆς τῆς ἐμῆς καὶ τῆς ἐξετάσεως ἐρεῖς οὐδέν· εὐθὺς γὰρ εἴ καὶ τῇ δικαιοσύνῃ προσκείμενος· ποῦ δὲ ἀρκετὸν ἐμοὶ τοῦτ' ἐμόνον εἰς ἔλεγχον καὶ ἀποτροπὴν τῶν ἀγνωμόνων καὶ ἀχαρίστων ἀγροίκων, οἳ ἐπὶ κακῷ τῷ σφετέρῳ ἀναισθητῶς κινούμενοι ἐπίασιν ἐμοὶ διαλοιδορούμενοι· ἀλλ' ἐρωτᾷς καὶ τί δὴ ἄλλο ποιεῖν ἔξεις πρὸς ταῦτα; γράφεις τῷ λοιδῶρ· τοῦτο μὲν οἴκοθεν, τοῦτο δὲ καὶ πρὸς τοῦ θειοτάτου βασιλέως καὶ ἀντιλοιδορήσεις, καὶ διδάξεις τὰ ἑαυτοῦ μέτρα μὴ ἀγνοεῖν· καὶ ὅτι αὐτῷ πολλοῦ τιнос δεῖ ἐκ τοῦ ἰσοῦ ἡμῖν καὶ προσφέρεισθαι καὶ διαλέγεσθαι, μήτοι γε ἀμαθῶς τραχύνεσθαι καθ' ἡμῶν καὶ κατατρέχειν ἀδίκως· ὃν γε καὶ ἐχρῆν, εἴ τί που καὶ ἐγκαλεῖν ἡμῖν εἶχε δικαίως, πολλῇ πρότερον κεχηρμένον τῇ εὐλαθείᾳ καὶ τῇ παραιτήσῃ τοῦ δοκεῖν ἐγκαλεῖν· εἰ δὲ μὴ σύ γε γράφεις, ἀλλ' ἔγωγε τοῦτο ποιήσας καὶ ἐπαχθέστερον εἴπερ αὐτὸς ἔμελλες, πείσω καὶ ἄκοντα ἑαυτὸν ἐπιγινῶναι, καὶ τῶν μειζόνων ἢ κατ' αὐτὸν μὴ μειζω φρονεῖν· εἰεν. Τὸν δὲ λυμεῶνα καὶ κλέπτην Ἀρσένιον τί δὴ καὶ εἰς τὴν τῶν Μαγγάνων ἐπέμπετε μονὴν τοῖς καταπατεῖν ἡμᾶς βουλομένοις, ἵν' ἴσως συμπατούμενοι καὶ ταπεινούμενοι νεύωμεν πρὸς ὑμᾶς καὶ ἐπιστρέψωμεθα· ἀλλ' οὐχ οὕτως ἡμεῖς, ὦ θαυμάσιε, πεφύκαμεν ἐπιστρέφεσθαι, ὅτι μὴ μόνῃ ἀγάπῃ καὶ τῷ νόμῳ τοῦ κρείττονος. Σφόδρα δυσχερῶς ἔσχον ἐπὶ τούτῳ καὶ λελύπημαι, ὥστε καὶ κινήθηναί τὸν Ἀρσένιον, εἰ μὴ ταχέως τῶν Μαγγάνων φεύγοι τὸ μοναστήριον, ἀφροισμῷ καθυποβαλεῖν· οὐ καθυπέβαλον δὲ ἀναμένων δι' ὑμῶν αὐτὸν ἐκαῖθεν αὐθις μετακληθῆναι· ἂν δὲ μὴ μετακληθῇσεται, καθυποβληθῇσεται, ἵνα γινῷ

ποτέ καὶ μετανοή καὶ θέλαιν εἶναι¹ μοναχός, καὶ ζητεῖν τὸν πατριάρχην, τὸν ἡγούμενον, καὶ τὰ πνευματικά.

ρμε') Τῷ αὐτῷ

Ὁν περ κατὰ τῶν τοῦ Βέκκου² ἀδολεσχιῶν ἡ οὐτινοσοῦν ἄλλου λόγον ἐκδεδωκέναι τὴν σὴν οἶδα σοφίαν, εἴτα ἐγὼ παρὰ σοῦ δεξάμενος καὶ ἀναγνοῦς καὶ θαυμάσας, ἔχειν ἐμαυτῷ δεῖν ἐνόμισα, καὶ ἔσχον γε ὡς οἰκτεῖον πεποιημένος τὸν σόν, τοῦτον μέμνησαι³ παρ' ἡμῶν ἐπισκέψεως χάριν καὶ αὐθις αἰτῆσαι λαβεῖν, οὐ μὴν δὲ καὶ εἰληφέναι ὅτι μηδὲ ἦν τηνικαῦτα ἀνὰ χειρὰς αἰτοῦντος· ἀλλὰ μοι νῦν ἐπιέναι δόξαν αὐτῷ, νῦν καὶ ὡς αἰτήσας οὐκ ἔλαβες ἀνεμνήσθην· ἐπεὶ δ' ἀνεμνήσθην καὶ εἶχον εἰς χεῖρας, πέμπω· καί μοι σὺ τοῦτον εἰληφώς, καὶ τάχος διελθὼν, τάχος αὐθις ἀποστείλον, εἰ τέως ἄγειν σχολήν, καὶ μὴ ἄλλος δξύτερος ἄγων ἐπαίγει· εἰ δὲ πολλὰ προσίσταται, καὶ δὴ τούτων ἔνεκεν ὑπερτίθεσθαι, δυοῖν ὄντοι, τοῦ τ' ἀναγνῶναι, τοῦ τε πάλιν πέμψαι, θατέρω μὲν ἔστω ὑπέρθεσις, τοῦ δευτέρου δὲ μή· ἢ τίνος δὲ⁴ χάριν παρὰ σεαυτῷ τὸν λόγον καθέξεις, καὶ οὐ νῦν αὐτίκα ἀποστελεῖς, εἰ νῦν ἀναγινώσκειν οὐκ ἔνι, ἐξδὼ ὥσπερ παρὰ σουτοῦ λαμβάνειν ἔχοντα⁵, οὕτω καὶ παρ' ἡμῶν αἰτοῦντα⁶ χρεῖας ἐπελθούσης λαμβάνειν· εἶεν. Ὁ δ' εἰς Ποντογράκλειαν ἀποδεδημηκώς καὶ αὐθις ἐπανιὼν μοναχός, ὅτι μὴ ἔρωτᾶσθαι πρὸς βασιλείῳς ἡξίωται ὧν τε ἔγνωκε περί, ὧν τε τεθέαται, δυσχερῶς ἔχει καὶ ἀθυμεῖ· καί μοι δεδέχται προσιῶν ἀνεγεγκεῖν βασιλεῖ, ὡς εἴπερ αὐτῷ καὶ δεύτερος ἀνυσθήσεται πλοῦς, δοθῆναι καὶ τινα βραχὺν γοῦν χρόνον τοῦ τι τῶν δοκούντων εἰπεῖν· εἰ δὲ μὴ ἀποπλευσαι πρόκειται, ὅτι οὐκ ἀποπλευσεῖται τέως ἀκοῦσαι, καὶ ἡρεμίαν ἐντεῦθεν ἔχειν τῶν λογισμῶν, ὡς γοῦν γε

¹) θέλει νείμαι Α.

²) Βέκου Β.

³) τοῦτο μέμνημαί σε Α.

⁴) δὴ χάριν Α.

⁵) ἔχοντος Α.

⁶) αἰτοῦντα λαμβάνειν ἀεὶ, χρεῖας ἐπελθούσης λαμβάνειν Α.

μήτ' ἀκούμενος μήτ' ἀκούων, ἀστατεῖ καὶ ταλαντεύεται, καὶ ἐαυ-
τὸν ἐφ' ἐνὶ στηρίζειν οὐ δύναται, ὅπερ οὐ μόνον ἀνδρὶ μοναχῷ,
ἀλλὰ καὶ παντὶ ἀνθρώπῳ πρὸς πᾶσαν πράξιν πολεμιώτατον.
πλὴν ἡμεῖς μὲν παρ' αὐτοῦ ἱκεσίαν δεξάμενοι ἀνηγέγκαμεν ἡδη-
χρῆ δὲ λοιπὸν καὶ διὰ σοῦ βασιλείᾳ τίποτε ἄρα οὗτος βούλεται
ἀκοῦειν, καὶ τὸν δὲ τί δήποτε βασιλεὺς μανθάνειν προστάσσει.

ρμς') Τῷ βασιλεῖ

Παραδηλοῦν μὲν τῇ ἐκ Θεοῦ βασιλείᾳ σου, κράτιστε ἀγίε-
μου δέσποτα, καθ' ἕκαστον τῶν πρὸς αὐτὴν ἡμετέρων γραμ-
μάτων ὡς εὐχὰς ὑπὲρ αὐτῆς πρὸς Κύριον καὶ δεήσεις ποιού-
μεθα, γράφοντός ἐστιν, οἶμαι, τὰ φανερά, καὶ τὰ τοῖς πᾶσι
δῆλα γνωρίζοντος· πλὴν ἐπειδὴ κεκράτηκε τῶν ἐπιστολιμαίων
πρὸς βασιλείᾳ λόγων ἄρχεσθαι ἐξ εὐχῶν, εὐχεσθαι μὲν γράφειν
διὰ τὸ πᾶσι γνώριμον παραιτοῦμαι, πληρῶ δὲ ὅμως τὰ τῶν
εὐχῶν, καὶ μὴ γράφων ὅτι πληρῶ. Καὶ τοῖνυν δῶψοι σοι Κῦ-
ριος κατὰ τὴν καρδίαν σου καὶ πᾶσαν τὴν βουλὴν σου πλη-
ρῶσαι· μακαριότητα ἡμερῶν ἐμπλήσαι σε, καὶ δεῖξαι σοι τὸ σω-
τήριον αὐτοῦ· ἰδοὺς υἱοὺς τῶν υἱῶν σου, κακείνων υἱοὺς τῶν
υἱῶν· ἰδοὺς τοὺς ἐχθροὺς σου λιχμῶντας χοῦν πρὸ προσώπου
σου· καὶ ἰδοὺς εἰρήνην ἐπὶ τὸν σὸν Ἰσραήλ· τὰ μὲν τῆς εὐχῆς
τοιαῦτα. Ἡμεῖς δὲ ἄραντες ἐξ Ἀτραμυτιίου, δεῖ γὰρ ἡδη καὶ
αὐτῶν ἀψασθαι τῶν ὑποκειμένων τῇ ἐπιστολῇ, ἄραντες ἐκείθεν
καὶ τῶν πνευμάτων οὐκ ἐπιτηδεῖων τυχόντες, μόλις δι' ἡμερῶν
ἰσχύσαμεν εἰσιέναι τριῶν τὸν πορθμὸν²⁾· καὶ δι' αὐτῶν το-
σούτων τῇ Προικονήσῳ προσχεῖν ἐρέττοντες καὶ ἀπὸ χειρῶν
τὴν τριήρη κινοῦντες, καὶ πρὸς ρεῦμα καὶ ἄνεμον ἐναντία φε-
ρόμενον ἐκδιάζοντες. Ἐπεὶ δὲ προσέσχομεν, οὐχ ὅλας ἐξ ὥρας
ἐνταῦθα διετρίψαμεν, καὶ πάλιν εἶχεν ἡμᾶς ἡ θάλασσα, εἰ-
ρεσίαις αὐτὴν κατὰ τὰ πρότερα ἐπιπλέοντας ἕως συντελεσθεί-
σης τῆς ἑκτης, τὴν ἐβδόμην ἐπιλαθεῖν· αὐτὴ μὲν οὖν ἐπέλαθε,

¹⁾ προστάσσει μανθάνειν Α.

²⁾ πορθμὸν] ἀριθμὸν Α.

καὶ νότος ἐπιβάλλει αὐτίκα ἀμυδρὸς μὲν καὶ καυσώδης, καὶ ἐπὶ ὑδάτων κινῆσαι ναῦν ἀσθενέστατος, ἀναταράξει δὲ θάλασσαν καὶ κύματα κορυφῶσαι καὶ εἰς ναυτίαν ἐμπλέοντας καταστήσαι ἀνθρώπους ὡς ἱκανώτατος. Καὶ συνέβαινεν ἐκ τούτου πολλὰ μὲν ἡμᾶς καυσωθῆναι, πολλὰ δὲ ταραχθῆναι καὶ δυσχερᾶναι τὸν πλοῦν, τὰ πρὸ τούτου μηδὲν δυσχεράναντας, ὡς ἐλάχιστα δὲ ὅμως πρὸ οὐδοῦ γενέσθαι καὶ τῆς θαλάσσης ἐπιδραμεῖν. Πλὴν ὅπως δῆποτε Θεοῦ βουλομένου τὴν σὴν καὶ βασιλίδα πόλιν κατειληφότες, λαμπρῶς τε καταχθέντες καὶ ὑπὸ πανδήμοις προὑπαντήσεσί τε καὶ εὐφημίαις εἰσδεχθέντες, οὐχ ὅλην ὕγιως μίαν ἔχοντες ἡνύσαμεν ἡμέραν καὶ σώματος ἀνωμαλία, ἵνα μὴ λέγω νόσος, ἀκριβὴς ἐπιτίθεται καὶ καταβάλλει ἐπιθεμένη, καὶ ἐν κλίνῃ καὶ ἀτροφίᾳ ἔτι καὶ νῦν κατέχει· εἰ δὲ καὶ παρειμένους εἰργάσατο, λογιζέσθωσαν καὶ λεγέτωσαν ἕτεροι, ὅσοι δηλαδὴ τῷ ἡμετέρῳ τῷδε καὶ ταλαιπώρῳ σώματι ὅποσον ἀδρανείας πρόσσεσι καὶ λεπτότητος ἐξεπίστανται. Καγὼ μὲν καὶ ἐς δεῦρο ἐν τούτοις εἰμί, Θεοῦ δὲ ἔργον ἡμῖν δοῦναι κρείττονος ἕξωος ἐπιθῆναι· δοῦναι δὲ καὶ ὁ τῆς ὑγείας ἐπέκεινα, θάπτον ὥδε ἐπιστάντα σε κατιδεῖν ἡδίω¹ μὲν αὐτὸν ὄντα τῇ τῶν πραγμάτων ἀμείνονι καταστάσει, ἀμήχανον δὲ καὶ τοῖς ἀνθρώποις εὐφροσύνης μέγεθος ἐμποιοῦντα, ὅτι σε καλλίνικον τέθεικεν ὁ Θεός, καὶ ὅτι σε αὐτοὶ τοιοῦτον ἐπανιόντα θεάσασθαι κατηξίωνται.

ρμζ') Τῷ μοναχῷ Ἀθανασίῳ τῷ Λεπενδρινῷ

Ἐπὶ τὸ ὅρος τὸ θαυμαστὸν σπεύδοντά σε εἰδὼς ἐκείσε καὶ τῇ δοιότητί σου γράφειν διενοούμην· διὰ τοῦτο καὶ πάλαι βουλόμενος ἐπιστέλλειν δοῦναι πέρας τῇ βουλήσει καὶ εἰς Ἀρτινα(;) παρέτεινα· ἐπεὶ δὲ οὐκ ἐκεῖ Θεὸς ἀπήγαγεν, ἀλλ' ἔτι παρὰ τὸν τοῦ Ἀτραμυττίου κατέχει χώρον, μείζον τι διὰ σοῦ βουλόμενος ἴσως οἰκονομεῖν, εἰς Ἀτραμύττιον ἤδη γράφω· καὶ ἅ[μα] μὲν

¹) ἡδία Α.

σε προσαγορεύω, ἄμικ δέ σοι καὶ τὸν ἐν Κυρίῳ διαπέμπομαι ἀσπασμόν, ἄμικ δὲ καὶ ὑπερέυχομαι σου, οὐχ ἵνα τύχῃς ὧν ἱκανῶς ἔχεις, ἀλλ' ὥς σε μάλιστα νῦν ἡ χρεία καταλαμβάνει· τίνων δὲ καταλαμβάνει; τῆς ἰσχύος οἶμαι καὶ ὑγείας τοῦ σώματος· τοῦτο γὰρ ἤδη καὶ μακρῷ γήρᾳ κέκμηκε καὶ πόνοις ἀσκητικοῖς ἐμμόνοις κατείργασται· τοῦτο καὶ ὑγιαίνειν χρήζει καὶ δύνασθαι. Τοιγαροῦν καὶ ἐπιτυχάνοις τούτων ἐπὶ πολὺ· εἰ δὲ πως πεφυκὸς ἦν καὶ αἰεὶ σε ἐπιτυχάνειν εὐξασθαι οὐκ ἂν ἐφεισάμην. Θέλεις καὶ περὶ ἡμῶν ἴσως ὡς ἔχομεν ἀκούσαι; ἴσθι οὖν ὡς ἔχομεν οὐκ ἄλλως· πόθεν; ἐκ τῆς τῶν φιλοταράχων ἀβελητηρίας, οἳ γε εἰς ἕξιν ὥσπερ ἐλθόντες τοῦ μηδὲν πρός τε Ἐκκλησίαν συμβατικὸν μῆτε λέγειν, μῆτε φρονεῖν, δεινὸν ποιοῦνται εἰ μετασταίεν τῆς ἕξεως. Οὐ γὰρ εἰ καλῶς καὶ ὡς Θεῷ φίλον ἡ ἐνστάσις ἑαυτοῖς ἐστὶν ἐξετάζουσιν, ἀλλ' αὐτὸ δὴ μόνον ἀντὶ πάσης ἀρετῆς ἀποχρῶν ἡγγνται, εἰ ἐνίστανται καὶ δίστανται· τοῦτο δὴ καὶ γίνεται καὶ ἀθλίως τὸ Χριστοῦ σῶμα σπαράσσεται καὶ λυμαίνεται· πάσχομεν δὲ καὶ ἡμεῖς τοῦθ' ὀρώντες, καὶ βοήθειν δυνάμεθα μὲν, ἀναβαλλόμεθα δέ, τὴν ὑμῶν ἀναμένοντες καὶ ἐπιδημίαν καὶ συμμαχίαν. Ἀλλὰ διεγέρθητε οἱ πρεσβύτεροι μὲν τῷ χρόνῳ, αἰεὶ δὲ ἀκμάζοντες τὸν ὑπὲρ εὐσεβείας καὶ ἀληθείας ζῆλον· διεγέρθητε καὶ τὴν πανοπλίαν ἀναλαβόντες τοῦ πνεύματος ἀγωνίσασθε, καὶ οὐδὲν φοβερὸν, εἰ δύο ἡμεῖς ὄντες εἴτε καὶ τρεῖς πρὸς τοσοῦτους ἀντιπαρατάξεσθε· ἔξετε γὰρ καὶ Θεὸν ἐν ὑμῖν, καὶ σὺν αὐτῷ, κατὰ τὸ γεγραμμένον, μυριάδας μετακινήσετε, ἢ πρὸς φυγὴν ἀπειθείς μένοντας, ἢ πρὸς ἀρετὴν καὶ τὴν βελτίονα ἕξιν ἀπὸ τῆς οὐ καλῆς μεταβεβλημένους.

ρηγ') Τῷ αὐτῷ ἔτι εἰρηνεύοντι

Προσφθέγγομαι σε καὶ πάλιν, σεβασμιώτατε, καὶ πάλιν σε ταῖς αὐταῖς εὐχαῖς, αἷς καὶ πρότερον, δεξιόμαι. Ὁ γὰρ πλείων ἐμοὶ περὶ σοῦ λόγος, μᾶλλον δὲ ὁ πᾶς, ἐρρωσθαι σου τὸ σκήνος καὶ τῆς ἐκ τούτου καταπολαβεῖν ὑγείας, τὰ δ' ἄλλα ὡς ἄρα

καὶ ἔχεις, καλῶς ἔχεις· οὐ γὰρ δὴ βούλομαι τούτων ἕνεκα καὶ μακρηγορεῖν μὴ τισι καὶ τοῦ θέοντος εἶναι δόξω κολακικώτερος· πλὴν ὑγιαίνων καὶ κατ' εὐχὴν πράττων προθυμήθητι καὶ τὴν δεῦρο φέρουσιν ὡς τάχιστα διελθεῖν· χρήζει γάρ σου τὰ ἐνταῦθα καὶ λίαν γε χρήζει, ὡς ἱατροῦ δήπου καὶ ἱκανοῦ θεραπεῦσαι· πεποίηκε δὲ αὐτὰ πονήρως ἔχειν καὶ οὕτω χρήζειν ἢ ἀπέραντος φιλονεικίας τῶν μῆτε ἂ λέγουσιν εἰδόντων, μῆτε περὶ ὧν διατίγονται, ἢ γε καὶ τοσαύτην τοῖς Μανιχαίοις δέδωκεν ἄδειαν, ὅσον οὐδέποτε, ἀπ' οὐπερ ἡ κατ' αὐτοὺς ἀθεότης παρεισεφθάρῃ τῷ βίῳ, ἐφάνησαν ἔχοντες, καὶ τὸ δεινότατον, ὅτι καὶ ἀναστέλλειν δυνατόμενοι τὴν κακίαν ἡμεῖς, ὅμως ἀναβαλλόμεθα, τὰς προχείρους εἰς συκοφαντίαν ὑφορώμενοι γλώσσας. Εἰ δὲ τῆς χρηστότητος καὶ τῆς ἀνοχῆς Θεοῦ καταφρονεῖν ὡς ἐπὶ τὸ πλείστον πεφύκασιν ἄνθρωποι, ἀνθρώπων χρηστευομένων καὶ φειδομένων πῶς οὐ καταφρονήσουσι; περινοστοῦσι τοῖνυν ἀνειμένοι φόβου πάντος, καὶ ἐλευθεροστομοῦσιν, οὐ κατὰ γε ἀνθρώπων — φορητὸν γὰρ ἦν τοῦτό γε — τῆς δὲ τοῦ Θεοῦ Ἐκκλησίας, καὶ τὴν πρὸς αὐτὴν ἀποστασίαν διδάσκουσι, πολλὰ πρότερον εἰς κακοδοξίαν αὐτὴν διαβάλλοντες. Τίνες οὗτοι βούλει μαθεῖν; ὅσοι κακοὶ βούλονται εἶναι καὶ τῶν ἰδίων ἐπιθυμιῶν ὀπίσω πορεύεσθαι, οἳ περὶ τε ὀρθοδοξίας, περὶ τε κακοδοξίας τοσοῦτον ἴσασιν, ὅσον οὐδ' ἐμπίδας καὶ σκώληκες περὶ τῆς τῶν ἀστέρων κινήσεως. Νῦν οὖν ὑμᾶς διαναστῆναι καιρός, καὶ ὃν ἄνωθεν ὑπὲρ Θεοῦ καὶ τῶν θείων ζήλον ἐνδείξασθαι νῦν καὶ γήρως ἐπιλαθέσθαι, καὶ νόσον καταφρονῆσαι, καὶ παντὸς ἐμποδίζοντος· νῦν καὶ τὸν θειότατον βασιλέα σύμμαχον παρακαλέσαι καὶ παρατάξασθαι πρὸς τὰ τοῦ ἀντιχρίστου προοίμια· κἂν οὕτω προθυμηθεῖτε, κρατήσετε Κύριος τῆς δεξιᾶς χειρὸς ὑμῶν καὶ συναντιλάβοιτο τῆς σπουδῆς ὑμῶν, καὶ νικητὰς ἀναδείξειε, μέγα κατὰ τοῦ πατρὸς τοῦ ψεύδους καὶ πάσης αὐτοῦ τῆς κακίας στήσαντας τρόπαιον.

ρμθ') Τῷ μεγάλῳ Λογοθέτῃ

Σοφώτατε· γυνῶναι παρέστω σοι, ὡς οἱ ἐν Πειρίνθῳ Λωριεῖς τε καὶ Πελοποννήσιοι οἱ ἐς¹⁾ Βυζάντιον συνδεδραμηκότες, καὶ

¹⁾ οἱ ἐς] ἐς Α.

ὥς ἡμᾶς ἀφιγμένοι ἤκουσαν μὲν λόγων γενναιοτέρων καὶ οὐ-
δαμῶς πρὸς χάριν, ἀλλὰ πρὸς ἀλήθειαν εἰρημένων αὐτοῖς· πει-
σθῆναι μὲν τοι καὶ τῇ Ἐκκλησίᾳ συμβῆναι οὐτ' ἀπειπάντο, κα-
θάπερ εἰώθεσαν, οὐτ' ἀπεμαχέσαντο, ἀλλὰ πῶς πραότεροι καὶ
ἡδιούς τὰς γνώμας γενόμενοι ἀπήεσαν, τό τε τῆς εἰρήνης γε-
νέσθαι διαβεβαιούμενοι, ἐπὶ αὐτοῖς γένηται ἤκουσιν ἀπ' Ἀτρα-
μυτιῦ τοῖς γέρουσιν ἐντυχεῖν· ὥς ἂν δὲ αὐτοῖς μὴ συμβαίῃ πλείω
τῆς δυνάμεως ἀναλοῦν, πένησιν ἀνθρώποις ἐπὶ χρόνον ἐν ἄστει
προσεδρεύουσιν, ἔδοξε τὴν ταχίστην πέμπειν εἰς Ἀτραμυτιῦν,
κάκεινων περὶ τοῦ τί ποιητέον¹ πυθέσθαι· καὶ πέμπουσιν ἡδὴ
ὑπὲρ οὗτω γινόμενον² γνόντες ὑμεῖς φθάσατε τοὺς μοναχοὺς
ἀσφαλεῖς εἰς τὴν γεγυῖαν πρᾶξιν ποιήσαντες, καὶ οἶδ' ὅτι ἐξετε
καὶ τούτους³ συνεπομένους, μηδενὸς ἀντιτείνοντος· προσέχειν
δὲ πλὴν ἄξιον μὴ ἐνδιδόναι καὶ φιλῶ γοῦν⁴ νεύματι τὴν τοῦ
ἀμφορίστου μνημοσύνου κατάλυσιν· ὥς ἔγωγε πάντας πείθω, καὶ
τούτους δὴ τοὺς Πελοποννησίους ὥς οὐδεὶς ἔσται τρόπος οὐδέ-
ποτε, καθ' ὃν ἡ Ἐκκλησία τὸ εἰρημένον δέξεται καταλύειν· καὶ
ὑμεῖς δ' αὖ ἐτέρωθεν τῆς γνώμης ταύτης ὀλοσχερῶς ἀντεχόμε-
νοι, πείσατε σαφῶς πάντας καὶ κρατήσατε τῇ τῆς ἀληθείας
καὶ δικαιοσύνης Θεῷ συμμαχοῦμενοι.

ρν') Τῷ αὐτῷ

Ὁ τῆς Ἰκονιέων πόλεως μητροπολίτης οὗτοσι οὐ πλεῖθρα
γῆς αἰτεῖ τόσα καὶ τόσα, οὐδὲ δεσποτείαν κατὰ τινων κτήσα-
σθαι δούλων, καὶ φορολογεῖν αὐτούς, οἷα τὰ τῆς ἡμετέρας ἐξαί-
ρετα σπουδῆς, ἵνα μὴ λέγω ποιμαντικῆς, ἀλλ' ὑπὲρ καθαρῶς
ἐστὶν ἀρχιερατικόν, τοῦτο δὴ καὶ αἰτεῖ· ἀπιέναι εἰς τὴν πένησ-
σαν αὐτοῦ⁵ Ἐκκλησίαν, ἥδεός μὲν οὐδενός, πολλῶν δὲ τῶν

¹) ποιητέου Α.

²) γινόμενον Α.

³) καὶ τοὺς δε Α.

⁴) φιλῶ νεύματι τὴν τοῦ πλείστα ὑπὲρ εὐσεβείας ἐνδρώσαντος πατριάρχου μνη-
μοσύνου κατάλυσιν Α.

⁵) ἑαυτοῦ Α.

ἐναντίων ἐπιτευξόμενος· ἡδέων δ' οὖν ὁμως αὐτῷ καὶ τούτων διὰ τὴν τοῦ Χριστοῦ¹ ἀγάπην καὶ τὰς ἐκείθεν ἀντιδόσεις. Ἐπεὶ οὖν ἡ τοῦ ἀνδρὸς αἵτησις τοιαύτη τις καὶ οὕτως ἐπαινετὴ, ποῦ δίκαιον μὴ καὶ ὑμᾶς παρακληθῆναι καὶ δοῦναι τὴν χάριν ταύτην αὐτῷ, βάρος οὐδὲν ἔχουσιν οὐδὲ πόνον; δώσετε δὲ πῶς; τῷ ἐκ Μήδων ἥκοντι Γαβρᾶ συστήσαντες τοῦτον καὶ παραθέμενοι, οὐ μόνον ἔν' αὐτῷ συνοδοιπόρος ἀγαθὸς ἦ, ἀλλὰ καὶ ἐπὶ τοῦ ἄρχοντος Περσῶν γενόμενος λέγει τί καὶ πράττοι, ἐξ οὗ περ οὗτος ὀνήσεται. Οὕτω δὴ που δόντες, οὐκ αὐτῷ δὴ μόνῳ, ἀλλὰ καὶ ἡμῖν, καὶ πρό γε ἡμῶν τῷ Θεῷ, ᾧ καὶ οὗτος ἱεράται, καὶ ὑπὲρ οὗ τὴν προκειμένην δολιχὴν τε οὔσαν, κατὰ τὸν ποιητὴν, καὶ ἀργαλέην ἀνύειν προήρηται. Ἦκει λοιπὸν ἐπὶ τούτῳ, καὶ κεκλήσθω ὁ Γαβρᾶς, καὶ παρατιθέσθω ὁ ἀρχιερεὺς αὐτῷ, καὶ τᾶλλα τελείσθω τὴν σήμερον, ἔν' ὅδε τῶν ἄλλων ἀφροντήσας ἐνὸς δὴ γένηται καὶ μόνου τοῖς λογισμοῖς· λέγω δὲ ὅπως συνοδοιπορεῖν δύναίτο, καὶ ἐς Ἰκόνιον καταλαμβάνειν, τῶν ἀγόντων καὶ συνοδεύοντων μῆτε δι' ἀπορίαν ὑποζυγίων, μῆτε δι' ἄλλου τοῦ τῶν ἀναγκαίων ἐνδεῖαν καθυστερήσας.

ρνα') Τῷ αὐτῷ

Οἱ τὸ Πευκίῳ ἐπίνειον οἰκοῦντες Παρδόπουλοι ἐλεεῖνοι προσίσιν ἡμῖν κλαίοντες ὁμοῦ καὶ τὰς ἑαυτὰς ἀναγγέλλοντες συμφοράς. Καὶ εἶναι μὲν ἑαυτοῖς δεινὸν λέγοντες ἀφαίρουν τῶν οἰκείων παθεῖν, εἶναι δὲ δεινότερον ὅτι ἐπὶ προφάσει τοιαύτῃ πεπόνθασι. Γινώσκεις οἶμαι τὴν πρόφασιν· ἀλλ' ὁμνύουσιν οἱ ἄνθρωποι κατὰ πάντων ὅσα φρικωδέστατα, μὴδὲν ἑαυτοῖς συνειδέναι ὅσα ὁ ψευδομόναχος κατεῖπεν αὐτῶν, ἀλλ' οὐδὲ ἄλλο τι τῶν ὅλως δεικνύντων εἰς βασιλέα προσκεκρουκτάς αὐτοῦς. Καὶ ἐπειδὴ οὕτως ἀπόμυνται, προσέχειν ἄξιον μὴ ἀναιτίον τοῖς ὑπ' αἰτίαν συγκαταδικάσαι. Καὶ γὰρ τᾶλλα ὅσα ἐπαινετὰ τοῦ πάντα χρηστοῦ βασιλέως καὶ στέργοντος καὶ πρεσβεύοντος ἄδικα ἂν πάσχοι τὸ δίκαιον, τῆς πρώτης καὶ

¹) τὴν Χριστοῦ Α.

ταῦτα τάξεως ὄν τῶν καλῶν. Ἀλλὰ στήσον τοὺς φρέβους τοῖς ἀθλοῖς τοῖς δὲ Παρδοπούλοις· ἀνάσωσον καὶ τὴν πτωχικὴν οὐσίαν αὐτοῖς, καὶ δὸς αὐτοῖς ἐλευθέρως ζῆν· ἅμα δὲ καὶ εὐνοустέροις εἶναι βασιλεῖ, ἐξ εὐεργεσίας μᾶλλον ἢ στερήσεως τῶν ἐνόντων τὴν ἐπίτασιν εἰληφόσι· ναί, δὸς καὶ ἀνταποδοθήσεται· σοὶ ἔλεος ἐν πολλαπλασίῳ τῷ μέτρῳ παρὰ τοῦ φιλανθρώπου κριτοῦ· πότε δὴ πότε; ὅτ' ἐκεῖνος μὲν ἤξει κρίσιν ποιήσων καὶ ἀποδώσων πρὸς ἀξίαν ἐκάστω, σοὶ δὲ φιλανθρωπίας τυχεῖν εὐκταϊότατον.

ονβ') Τῷ μοναχῷ

Ἡμεῖς, ὦ θεσπέσιε, κατὰ τὸ δοκοῦν τῷ Θεῷ ταῖς κοιναῖς τῆς Ἐκκλησίας παραδεδομένοι φροντίσιν οὐκ ἔχομεν λέγειν ὡς ὑπὸ τῆς ἀσχολίας ταύτης τὴν τῶν λόγων ἰσχύν, ἥτις καὶ ὅση ποτὲ ἦν ἡμῖν, οὐκ ἀποθεβλήκαμεν, ὥστε καὶ δεῖσαν ἀρτίως γράφειν πρὸς σέ, οὐ μακρά τε γράφομεν καὶ σοφιστικὰ κατὰ σέ, βραχεῖα δὲ μᾶλλον καὶ ὡς ἐπιεικῶς ἀφελῇ. Ἐχει δὲ ὁμῶς οὕτως· γράμμα πέμπεις τὴν χθὲς πρὸς ἡμᾶς ὡς ἄφθονα ἔχον ἀμφοτέρα κατηγορίαν καὶ ὕδριν· τὴν μὲν καθ' ἡμῶν, τὴν δὲ κατὰ τοῦ Ποντοηρακλείας προέδρου. Περὶ μὲν τοίνυν τῶν ἀντικρυς εἰς ἡμᾶς φερομένων, ἀπολογίας μοι λόγος οὐδεὶς· ἐχέτωσαν ὡς οὐ γράφεις, ἐχέτωσαν καὶ ὡς ἐτέρως· ἡδὺ σοὶ εἰς ἀγῶνα ἀποδύσασθαι; ἀποδύου καὶ ἀγωνίζου· ἢ γοῦν ἀέρα δερεῖς καὶ κατησχυμένος ἀπέλθης, ἢ τοὺς καθ' ὧν ἀγωνίζῃ καταβαλεῖς. Ἡβουλόμεν δὲ συμπίπτειν τὸ δεῦτερον, ἢ γὰρ ἀπηλλάγημεν πάντων ἀθρόον ὅσοι τε ἡμᾶς καταδαπανῶντες οὐ παύονται, ὑπὸ θασκανίας πρότερον αὐτοὶ κατεσθιόμενοι. Καὶ ὅσοι ταῖς τῶν ἀνθρώπων ψυχαῖς ἀθλίως λυμαίνονται, πρόσχημα τὸν κωφὸν τουτονὶ καὶ πλεον ὀλέθριον ἢ μέγαν καὶ θερμὸν ζῆλον ἔχοντες· ἐπεὶ καὶ πόρρω τῆς ἐπιφθόνου προστασίας γενόμενος, εἰ μὴ ἑμαυτὸν ἑμακάρισα τοσαύτης παρὰ Θεοῦ τετυχηκὼς ἐπισκέψεως, ἀλλ' οὐδ' ἂν ἐταλάνισα εὖ ἶσθι, οὐδ' ἀπωδωράμην μέλλων καὶ ἐπὶ χαμαιζήλου κηθήμενος, συμπάντων θε-

θαίως περισπουδαστότερος εἶσθαι τοῖς ἀνθρώποις τῶν νῦν ἐπηρεαζόντων ἡμῖν· ἀλλ' ὅπερ ἔφην τῶν καθ' ἡμῶν ἔνεκεν· πλὴν τοῦ λέγε καὶ μὴ φείδου μηδὲ διώκων ἀνγῆς ὃ ἑταῖρε· ἕτερον ἀκούσῃ οὐδ' ὅτι οὖν πρὸς ἡμῶν· τὸν δὲ ἀρχιερέα καὶ πρότερον ἐν ὁμιλίαις ἀγράφοις καὶ νῦν ἐν γράμμασι, τοῦτοις δὴ τοῖς πρὸς ἡμᾶς, τσαυτὰ εἰπόντα σε κακῶς, φαῦλον καὶ ταῦτα μηδὲν μήτε δράσαντα πρὸς σέ, μήτ' εἰρηκότα, οὐ φημί σε προσήκοντα ποιῆσαι. Ὅθεν σοι καὶ πρότρίτα, ὃ καὶ δικαιοτάτον ἦν ἐμοὶ μὲν εἰπεῖν σοι καὶ λυσιτελέστατον ἀκοῦσαι, καταλλαγῇναι διεμηνυσάμην αὐτῷ· καὶ μέντοι σπεῦσαι καταλλαγῇναι· εἰ καὶ σὺ μὴ δεξιόμενος, μᾶλλον μὲν οὖν ἀπαυθαδισάμενος, ὥς τις τῶν ἀνθρώπων τὸ τοῦ ψαλμοῦ ποιεῖν οὐκ ἀπώκνησας ἐλέγχειν ἡμᾶς καὶ παριστάνειν τὰς ἀνομίας ἡμῶν κατὰ πρόσωπον· κἂν τῷ παρόντι δὲ φροντίζων, οὐδὲν εἰ ἐπὶ πλεόν δυσχερανεῖς. Ταῦτα δὴ ταῦτα λέγω· πρόσθι, καὶ πρόσπιπτε, καὶ συγχώρησιν τοῦτο μὲν τὸν Θεόν, τοῦτο δὲ καὶ αὐτὸν ζήτηι, καὶ τῇ Ἐκκλησίᾳ μόλις καὶ χαλεπῶς ἀναφερούσῃ τῆς ζάλης μὴ ἐμποδῶν γίνου, ἐρεθίζων οὓς τινὰς οὖν καὶ λογομαχῶν διακενῆς, καὶ καταστρεφόμενος, εἰ τῶς εἰρήνην ἄγειν ἐθέλεις πρὸς τὸν Θεόν· ἀγανακτεῖς ἀκούων; πολλοὺς καὶ ἄλλους ἀγανακτοῦντας καὶ πικρανομένους καὶ μορμολυττομένους καὶ διαπειλουμένους ἡνέγκαιμεν· οἴσομεν καὶ σέ· κἂν ἤξῃ καὶ αὐθις ἐπιστολὴ μεΐζων τῆς προτέρας καὶ βαρυτέρα, οὐ τὸ ἡμῖς μόνον κατ' ἐκεῖνην, τὸ δ' ὅλον οὕσα κατηγορία, ἀνεξόμεθα καὶ ἀναγνωσόμεθα· καὶ τινα ἴσως ἐκ τῆς σχολῆς αὐτῆς, κατὰ τὴν παροιμίαν, ὠφέλειαν κομισόμεθα. Οὕτως ἐσμέν γεννικοί· καὶ ἡμῖν αὐτοῖς θαρροῦντες, ἐπεὶ δ' οὐ τρέμομεν τὰ γούν πρὸς σέ, καὶ αὐθις φαμέν δέχου τὴν συμβουλὴν, καὶ σπένδου τῷ ἀρχιερεῖ καὶ καταλλάττου, σὺ πρότερος, ἢ θέμις ἐστί, προσδραμὼν αὐτῷ, ὁμοῦ δὲ καταλλάττου καὶ δι' αὐτοῦ τῷ Θεῷ.

ρνγ') Τῷ μεγάλῳ Λογοθέτῃ

Οὐδὲ ἡμῖν περὶ τῆς τοῦ Πρωτέως ἀπατηλῆς ὁμιλίας τὴν παρελθούσαν ἐσπέραν δεδήλωται, κἂν δόκησιν τουτὶ δηλῶσαι.

παρέσχετε. Τὸ δ' αἴτιον, ὅτι μείραξ ἦν, ὡς ὑμεῖς φατε, ὁ ἀγγελιαφόρος καὶ οὐχ ἱκανὸς παρακατέχειν καὶ διακομίζειν ὅσον ἂν τις αὐτῷ καὶ παρέθετο μέγεθος λόγων· οὕτως ἐχέτω· ἀλλ' ἔχει σήμερον ἡμῖν ἐπὶ τούτῳ ὁ τοῦ μείρακος ἀδελφὸς ὑπὲρ τὰ τριάκοντα γεγονώς ἔτη, οὔτε μειράκιον ὦν, ὡς ἂν αὐτὸν ἐκ πλήθους ὑγρότητος φυσικῆς τὰ πλείω διαφεύγοι, οὔτε πρεσβύτης, ἵνα σκληρὸς ἦ καὶ δυσμαθὴς καὶ ὀλίγα ἐκ πολλῶν τῶν λεγομένων ξυνίη. Εἰ τοίνυν, οὗτος γοῦν ἤξει τί φέρων τῶν ψευδαπορρήτων τοῦ ἀνθρώπου, ὅτι νεανίσκος ἦν ὁ νυκτὸς πρὸς ἡμᾶς ἐλθών, ἐροῦμεν αἰτίαν εἶναι τοῦ μηδὲν ἡμῖν γνωρισθῆναι· εἰ δὲ μηδ' οὗτος τὸ μηδὲν ἡμᾶς μαθεῖν ἐθέλειν ὑμᾶς, τοῦ μηδὲν μηνῦσαι ὑπολογιούμεθα αἴτιον. Τοῦτο δὲ εἰς ὅσον ἔνθα καὶ ἔνθα τὴν ἐμὴν κινήσει ψυχὴν καὶ οὐκ ἡρεμεῖν ἐάσει· ζέουσιν ὑπὲρ τῶν τοιούτων, ὡς οὐδ' οἶδά τι τῶν ὄντων ἕτερον, οὐδ' ὑμεῖς ἀγνοεῖτε.

ενδ') Τῷ αὐτῷ

Ἄρά γε πλατὺ γελάσεις ἀκούσας ἅπερ ἐρῶ προσιών· καὶ γὰρ ἔχει τι καὶ γέλωτος ἄξιον ὁ λόγος, ἢ ὃ δὴ καὶ συμβαίνειν ἁρμοδιώτερον· χαλεπανεῖς καὶ βαρέως οἷσεις, ἐπειδὴ καὶ σφόδρα τις ὦν μισοπόνηρος, βασκανῶν ἀνθρώπων ἀναίσχυντον πρᾶξιν ἀκούσεις. Τὸν δεῖνα, τὸν εἰς τὸ ληξιαρχικόν ποτε γραφέντα καὶ πρωτονοτάριον καταστάντα καὶ μέγαν τοῖς ὀρθῶς δογματίζουσι πολέμιον ἀναφανέντα, ἤκουσας, οἶμαι, ὡς ὄψατο τὸν Ἄθω ὀφόμενος, καὶ τοῖς ἐκεῖσε θεσπεσίοις ἀνδράσι συμμιξῶν καὶ συμπολιτευσόμενος· εἰ δὲ μὴ ἤκουσας, ἀλλ' ὄψατο γὰρ ταῖς ἀληθείαις· οὐ μὴν δὲ καὶ τᾶλλα ἔδρα ὦν ἔνεκεν ὄψατο· ἀπῆλθε μὲν γὰρ· μόνον δ' εἶδε καὶ ἐπανήλθεν· εἶθε δὲ μὴ ἐπανήλθεν, ὅτι κακὸς ἡμῖν καὶ ἐχθρὸς, καὶ μηδὲ τὴν δυσμένειαν δυνάμενος ἀποκρύπτειν, καὶ ταῦθ' ὅτ' ἀπεπέμπετο, φίλος καὶ μετ' ἐφοδίῳ ἀποπεμφθείς. Πίστιν μὲν οὖν οὐ ζητεῖς, εὖ οἶδα, τοῦ λόγου· ἀλλὰ πῶς νῦν ὡς ἐχθροῦ μέμνημαι τοῦ ἀνθρώπου, καὶ ταῦτά γε πόρρωθεν δηλοῦντος, ὅτι τοιοῦτος τοῦτο ζητεῖς; Πέντε

μὲν οὖν ἐφ' ἡμέραις ταῖς ὅλαις ὡς ἐπανήκεν ἐκ τῆς ἀναχω-
 ρήσεως, εἰ δὲ βούλει περιπλανήσεως, ἐνεδήμει τῷ ἄστει, καὶ
 τῆς ἐσχάτης ληγοῦσης ἤδη, δόξαν αὐτῷ πρὸς ἡμᾶς ἐπεδήμει·
 οὐχ ὡς δῆθεν συνταξόμενος, ἐπειδὴ τῇ ὑστεραίᾳ τὸν πορθμὸν
 διαβαίνειν ἐσκόπει, οὔτε μὴν τὰ φιλικὰ προσαγορεύων, ὅτι ἀπό-
 δημος ἦν ἐπὶ πολὺ καὶ ἀθέατος, ἀλλὰ τί ποιήσων; ἐλέγξων
 καὶ ἀποδείξων ὡς οὐ καλῶς ἐγὼ τῆς καθέδρας ἀντιπιοῦμαι
 καὶ ἀναξίως. Τοῦτο γὰρ καὶ πολλάκις ἡμῖν ἐκ πολλῶν ὑπῆρξε
 τῶν ἀκηκοότων μαθεῖν, ἀλλὰ παρεκάθητο μὲν τότε, καὶ πλη-
 σίον ἐκάθητο, εἰωθότων ἡμῶν τοῖς τε ἄλλοις τιμᾶν αὐτόν, καὶ
 δὴ καθέδρας ἐγγύτητι· ἐπνευστία δὲ καὶ ἡγωνία καὶ ἔδρου, καὶ
 δῆλος ἦν μεγάλους ὠδίνων θυμοὺς καὶ οὕτω πολὺ τῆς ὥρας
 παρήλθει· καὶ ρήγγυσι τὴν ὠδῖνα, καί, ὦ δέσποτα, ἐμπληκτι-
 κώτερον ἐκεκράγει, ἤδη μὲν καὶ πρώην ὡς κατὰ σοῦ λόγους
 ἐκφέρω ἀκήκοας, καὶ αὖθις δέ γε ἀκούσῃ, ἐπειδὴ καὶ αὖθις ἐξ-
 οίσω καὶ αὖθις καὶ οὐκ ἀφέξομαι μὴ οὐ βοᾷν τὸν πάντα και-
 ρὸν καὶ πρὸς πάντας καὶ δημοσιεύειν τὴν ἀδικίαν καί μοι τίς
 ἐρωτήσαντος ἡ ἀδικία, ἦν αὐτοὶ τε ἐνεργοῦμεν, ὁ ζήλωτής
 δὲ οὐ κέχρηται ταύτῃ καὶ κεχρήσῃ γε δὴ ὡς ἐγγλῆματι καθ'
 ὑμῶν; ὅτι τοι, ἔφη, ἀρχιερεὺς εἶναι καὶ πατριάρχης φιλονεικεῖς.
 Καὶ ταῦτα ἐπίσης ἐμοὶ κοινωνήσας τῶν πράξεων, ὧν οἱ κοινο-
 νηκότες καθήρηνται· ἀλλ' οὐ φιλονεικῶ· ἦν δ' ἐγὼ· μόνον ποίω-
 ν τινῶν πράξεων κοινωνῶν, φράζε· πρότερον, τῶν ξυσμῶν, ὧν κατὰ
 τῶν ἱερῶν βίβλων ἐπῆγες, ἢ τῶν προσθηκῶν ἢ τῶν ἀφαιρέσεων ἢ
 τῶν ἀπὸ κοιτίας ἐξηγήσεων καὶ τῶν παραποιήσεων, καὶ τῶν ἀθετή-
 σεων, καὶ τῶν ἄλλων ὅσα κατ' ἐκείνων νεανιευόμενος τὸ πρωτονο-
 τάριος εἶναι ἄθλον εἴληφας τοῦ τολμήματος; ἢ τούτων μὲν σοι οὐ-
 δαμῶς συμμετέσχον, ἐλύττησα δὲ κατὰ παντὸς ἀνθισταμένου τῇ
 βλασφημίᾳ, καὶ πᾶς ἐγενόμην πάντας ἐμαυτῷ ποιῆσαι ὁμόφρονας,
 τοῦτο μὲν προσαγγέλλων, εἴ τις ἦν τοῖς δρωμένοις δυσαρεστῶν,
 τοῦτο δὲ ἀντιλέγων μετὰ τῆς δεινῆς ἐκείνης ἀπαιδευσίας καὶ
 ἀναισχυντίας, καὶ τῆς ὅλως ἀσυλλογίστου καὶ γλώττης καὶ γνώ-
 σεως, τοῦτο δὲ καὶ ἀπειλῶν καὶ παραπέμπων πρὸς τὰς στρέ-
 βλας καὶ τὰς κρεμάθρας καὶ τοὺς βαρβαρικοὺς καὶ κελτικοὺς

πελέκεις, καὶ τὸν μυρίον ἐκείνον κίνδυνον, τοῦτο δὲ καὶ κολα-
 κεύων κακοήθως καὶ ἀνελευθέρως καὶ μαστροπεύων ταῖς ὑπο-
 σχέσεσιν, ὡς ἂν ἐνταῦθεν δοξῶν βαθμοὺς ἀναβαίνειν, καὶ λαμπρῶς
 ὑπὸ χρυσοῦ ἀμφιέννυμαι καὶ ζώννυμαι, καὶ περιβλέπωμαι, καὶ
 τὰς ὁμογνίους τελωνικαῖς τισι καὶ φορολογικαῖς ὑπηρεσίαις εὐ-
 εργετῶ· καὶ μὴν οὔτε τούτων οὐδὲν ἔδρασα, πάντα δὲ ταῦτα καὶ
 πλεῖω γε τούτων σύ· καὶ ἐφθεγγόμην τὸν αἰὶ χρόνον ἐναντία σοι,
 καὶ ἔγραφον, βάλλων ὁμοῦ καὶ καταβάλλων σέ τε καὶ τὸν Βέκκον
 τὸν σόν, ὃν μέγαν μὲν ἡ τοῦ Θεοῦ ἀνοχή καὶ ἡ βλασφημία καὶ σὺ
 γ' ἐτέρωθεν, ὑπὲρ ἄνθρωπον ἐπαινῶν, πεποιήκατε, ἐσμίκρυνε δὲ
 καὶ καθεῖλεν ἡ ἐπίσκεψις καὶ ὁ τῶν πιστῶν ζῆλος καὶ ἡ ἀλή-
 θεια παρρησιασαμένη, ὃν ἂν ἦδη καὶ κηδεστήν ἐπλούτεις ἐπὶ τῇ
 θυγατρὶδῇ, εἰ μὴ δωροληψίαί προσαγγεληθεῖσαι πολλαὶ καὶ βα-
 ρεῖται, καὶ Ἰερακίτζης ὑπονύττων ἄκοντά σε συνήλασεν ἐπὶ τὸ
 τριβώνιον, ὡς αἱ τρικυμῖαι ποτὲ τὸν φιλόσοφον Ζήνωννα, καὶ τῶν
 μεγάλων γάμων ἀπέσφηλαν. Ταῦτά σε πρῶως ἔχων καὶ ἀτα-
 ράχως ἡρώτων, καὶ πλεῖω γε τὸν γεννάδαν προσερωτῶν ἡβουλό-
 μην, εἶπερ οἷός τ' ἦν ἐνεγκεῖν· ἀλλ' οὐκ ἠδύνατο. "Ὅθεν καὶ
 πρὶν ἢ τελευτῇ ἐμήν τὸν λόγον τοῦτον λαβεῖν, αἰσθόμενος ἔν'
 εἶπω τὸ τοῦ Σοφοκλέους, ὡς οὐκ ἔσθην γε ἀποτίνυνσι, παραβόλως
 ἀναπηδῆσας καὶ λαίψηρά, καθ' "Ὀμηρον, γούνατα κινήσας ὑπὸ
 κεραυνοῦ ὥσπερ διωκόμενος, καὶ οὐδὲ τὸ σεμνὸν τῆς μοναδικῆς
 σώζειν δυνάμενος, ἐξῆλει τῶν πατριαρχικῶν δόμων καὶ κατῆει,
 τρέχων ὡς ἐπὶ πεδίου κατὰ τῆς κλίμακος. Βούλει καὶ τὸν ἐπι-
 τελευτίον τ' ἀνθρώπου λόγον ἀκοῦσαι; ἔφησεν ἀνιστάμενος ἦδη,
 κινουντος εἰπεῖν οὐδενός, ἀλλ' οἴκοθεν καὶ τοῦ τῆς καρδίας πε-
 ρισσεύματος, ὃ δὴ λέγειν ἀποτολμῶσι καὶ ἕτεροι, ὡς οὐδεὶς αὐτῷ
 λόγος, οὐδὲ μίᾳ ἀρχῇ τοῦ λοιποῦ, οὐδ' αὐτῆς γε δὴ τῆς βασι-
 λικῆς· ἀλλὰ κἄν τις οἴηται δεσπότης εἶναι, εἰθ' ἡσυχίαν ἄγειν
 ἐπιτάττει καὶ μὴ θορυβεῖν, ἐκείνον μὲν ἑάσειν ἔφη, λόγους ἐκχε-
 εῖν μάτην, αὐτὸν δ' ἀμελητὶ ποιήσειν τὰ ἑαυτοῦ. Καὶ τοίνυν
 πρὸς Θεοῦ, ὃ τοιαῦτα μὴδ' ἐφ' ἡμῶν λέγειν φειδόμενος, ποῖαν
 οὐκ ἤμεσεν ἂν φλυαρίαν ἐκείσε διατρίβων, ὅπου καὶ λαθεῖν τοὺς
 δεῦρο, καὶ ὅτι οὖν ἐρευνγόμενος ᾤετο; Ἄλλ' ὁ μὲν τοιοῦτος ἡμῖν

ἐπῆγει, τοιοῦτος καὶ ἀπηλλάγη· καὶ δῆλος γενόμενος τό τε σκαιὸν ἐκλύσων στόμα, καὶ μεγάλη οἷα ἐρῶν ἢ καὶ δρασιῶν ἡμῖν· ἡμᾶς δὲ εἰ καὶ πρὸς τὰ τοῦδε γελᾶν ἐπέρχεται, πῶς γὰρ οὐ γελᾶν εἰ Διόνυσος ὢν, ἢ καὶ Θερσίτης, τὸ κάθαρμα πρὸς Ἡρακλέους δόξαν καὶ Ἀχιλλέως βιάζεται· οὐδὲ γὰρ ἀντικρυς ἄλλο δύναται τὸ διώκτην περιφανῶς ὄντα καὶ βλάσφημον, τὰ τῶν ζηλωτῶν ὑποκρίνεσθαι, ὅμως πρὸς οὐδένα ποτὲ καταδεξαμένους διαφέρεισθαι, τίνα νῦν οἷε ψυχὴν ἔχειν πρὸς πάντας καὶ ὑπὸ πάντων βάλλειν καὶ βάλλεσθαι βιαζομένους; πλὴν ὅτι ἂν καὶ οἴηση ἔχε μοι κακείνα τῶν ὁμηρικῶν ἐπὶ μνήμης, ὅτι Αἴας δ' οὐκ ἠδύνατο μένειν, ἐπείγετο γὰρ βελέεσσι, καὶ ὅτι τὸν αὐτὸν ἥρωα μέγαν περ ἔόντα καὶ ἔφθιμον καὶ ἀγαθόν, ὥσαν ἀπ' ὁσφείων, ὁ δὲ χασσάμενος πολεμίσθη.

ρνε') Τῷ αὐτῷ

Ἀκούσας, οἶμαι, ὅτι καὶ ποιῶ, φιλοτιμίαν καλέσεις τὴν πρᾶξιν, καὶ κάλει οὕτω πάθος γὰρ οὐκ ἐμοῦ δὴ μόνου τοῦτο, ἀλλὰ καὶ πάντων ἀνθρώπων, ὥσπερ δὴ καὶ ἄλλο τι τῶν κοινῇ προσόντων τῇ φύσει· καὶ πάθος μόνον ἀγῆρων τοῦτο, ὡς ἔφη Θουκυδίδης. Τί δὲ ποιῶ; ἐπιστολὰς τὰς ἐμαυτοῦ ἄλλοθεν ἄλλην ὥς ἂν οἷός τε ὦ συλλέγων καλλιγραφεῖν δίδωμι, βουλόμενος αὐτάς εἰς πυκτίον ἔχειν ἀθρόας, οὐδενὶ μὲν ἐσομένην εἰς ὀνησιν τοῖς ὀφειγόνοις—φθάνω γὰρ αὐτὸς περὶ τῶν ἐμαυτοῦ τάληθῃ λέγων, πρὶν τίνα ἕτερον φθίνας εἰπεῖν—ὅμως καὶ οὕτω τῶν γεννημάτων μὴ ἀμελῶν· νόμος δὲ οἷδας καὶ τοῦτο τῆς φύσεως στέργειν τὰ ἐκγόνα, κἂν ὄντα τύχη τὰ πάντων φαυλότατα, καὶ τῷ νόμῳ πάντας ὑπεῖκειν ἀνάγκη, ὅσοι καὶ τῇ φύσει δουλεύουσι· τὰς μὲν τοίνυν ἄλλας συνηθροικῆναι μοι δοκῶ πάσας καὶ τῷ γραφεῖ δεδωκέναι, ἐκείνας μέντοι μόνας οὐ συνταχέναι ταῖς ἀδελφαῖς, ὅσαις ἀπολυθῆναι πρὸς σὲ τὴν σοφωτάτην ἐμοὶ συμβέβηκε κεφαλὴν· ἃς εἰ μὲν, ὡς δῆτινας καὶ ἄλλας τῶν περιττῶν, ἢ εὐδαίμων οἰκία φέρει παρ' ἑαυτῇ, πέμπε δὴ πρὸς ἡμᾶς ὁμοῦ μὲν ἐκείνην καθάριον τῶν εἰκαίων, ὁμοῦ δὲ

καὶ ἡμῖν χαριζόμενος τῇ ἀποδόσει τῶν οἰκείων· πάντως γάρ τοι αὐτάς οὖσας, εἰ μὴ πέμψεις, οὐ διὰ παντὸς οἴκοι τηρήσεις, ἀλλ' ἢ καθ' ὕδατος ἀφήσεις, ἢ εἰς πῦρ ἐνήσεις, ἢ εἰς λεπτὰ διατηρήσεις· εἰ δὲ μὴ παντάπασιν εἰσι περιτταί, ἀλλὰ τι καὶ φειδούς ὁρᾷς ἐν αὐταῖς καὶ τοῦ σώσεσθαι ἄξιον, καὶ οὕτω μάλιστα πέμψας καὶ οὐκ ἀπολέσεις· πέμψας, βελτίους δὲ ἀμωσγέπως αὐτάς ἀπολήψῃ, ἐπελθόντος ἐμοῦ καὶ ἐπισκεψαμένου, καὶ τοῖς ἐνοῦσι τῶν πλημμυελημάτων εἰς δύναμιν βεβοηθηκότος.

ρνς') Ὁ μέγας Λογοθέτης τῷ πατριάρχει

Ὁ συμβαίνειν πάσχειν πολλάκις τοὺς ἀσθενῶς τῶν ὀψων ἔχοντας, εἰ ταῖς ἡλιακαῖς αὐγαῖς αὐτάς ἐπαφήσουσι, καὶ τὸ προσὸν γὰρ ἀπεβάλλοντο, εἰ ἀφυλάκτως τε καὶ ἀδεῶς αὐταῖς ἐπιβάλουεν, τοῦτ' αὐτὸ παθεῖν ἐμὲ γέγονε νῦν πρὸς τὰς ἐπιστολάς ἀντικρυς· ἄλλοτε γὰρ ἄλλην καὶ ἐτέραν παρ' ἐτέραν δεχόμενος, εἶχον μὲν ἐπεντροφᾶν τῷ ἐγκειμένῳ πλούτῳ τῶν χαρίτων ἐκαστη[ς], εἶχον δέ τι τάχα καὶ ἀντιφθέγγεσθαι, εἰ καὶ σκιας εἰδῶλον τοῦμόν εἶναι ἐδόκει πρὸς σωματίων ἀλήθειαν, ἢ πρὸς μεγάλην τινὰ καὶ διαπρυσίαν φωνήν, ὥς φασί τινες, τὸ τῆς ἡχοῦς ὑστερόφωνον· ἀλλὰ πρὶν μὲν συλλέξας τὰς ἐπιστολάς παρ' ἐμαυτῷ κατεῖχον θησαυρὸν ἄσυλον· νῦν δ' ὥς πᾶσαν ἀνελίξας, πάσαις ἐπεξῆλθον ὁμοῦ, ἀπεπάγην ὥσπερ τὸν νοῦν καὶ ἄγονον τελῶς ἔσχον αὐτόν· εἴτα τὴν τοῦ ἐπιστελλέειν οἷον παντελῶς ἀπώλεσα δύναμιν, θαύματι τῷ πρὸς τὰς ἐπιστολάς τὸ πρᾶγμα παθών. Ὅθεν καὶ σιγῇ πέμπειν αὐτάς ἡβουλόμην μὴ ἔχων ὅ τι ποτ' οὖν ἐρεῖν αὐτῶν ἄξιον· ἀλλ' ὅτι με σφοδρῶς ὁ περὶ αὐτάς ἔρωσ κατατέχει, καὶ βούλομαι σὺν τάχει μοι τὸν θησαυρὸν ἀποδίδοσθαι· δίκαιος δ' ἂν εἴην ἀπολαύειν πάντως αὐτοῦ εἰ μὴδὲν ἕτερον, ἀλλ' ὅτι καλῶς ἔχω θησαυρίσας μέχρι· καὶ τήμερον καὶ οὐ δέδωκα συλήσειν ἢ καὶ διαρπάσειν τινί· τοῦτο μόνον, ἐρῶ, καὶ ἐκατεύων ὥσπερ ἐρῶ· ἐπίταττε συντάττειν αὐτάς ταῖς λοιπαῖς τὸν τὴν θαυμασίαν γράφοντα βίβλον, ἢ σου τῆς ἱερᾶς καὶ σοφωτάτης ψυχῆς αὐτάς τε καὶ τὰ λοιπὰ συγγράμματα δέχεται·

θαῦμα καὶ ὠφέλειαν τοῖς τε νῦν οὖσι τῶν ἀνθρώπων σοφοῖς, καὶ τοῖς μεταγενεστέροις ἡμῶν, οὓς ὁ μέλλον γεννωμένους ἀναδείξεται χρόνος· εἴτα τὴν τε βίβλον αὐτὴν ὡς ἔχει ἅπαντα ἀθρόον τὰ σά, ὅσα δηλαδὴ γραφῇ τῇ νῦν παραδίδεται, καὶ ὡς ἐγὼ νῦν ἔχων ἐκπέμπω, πρὸς ἐμὲ αὐτὸν αὐθις ἀνάπεμπε ἀσμενέστατά γε ἀποληψόμενον· ἀπολήψομαι δέ, εἰ καὶ μὴ ἐμὰ τὰ διδόμενα, ἀλλ' οὖν ὥσπερ ἐμὰ, ὅτι παρ' ἐμαυτῷ καλῶς ποιῶν ἐφυλαξάμην τὰ σά, καὶ οὐ γέγονά τις ἀμελὴς ἐπὶ τῷ περιῶσαι καὶ ποιῆσαι διαρκῇ τυγχάνειν τὰ τίμια. Τοίνυν καὶ ὥσπερ τις οὐκ ἀδόκιμος ἔμπολος σὺν κέρδει τὰ τῆς ἐμπορίας ἀπολήψεσθαι βούλομαι· ἢ κατ' ἄλλην εἰκόνα τὸ δάνειον σὺν δαψιλεστάτῳ τῷ τόκῳ καὶ πρὸς αὐτοῖς τοῖς κεφαλαίοις, πλουσιωτάτην ἅμα καὶ μεγίστην τὴν ἐκ τούτων ὠφέλειαν· κίχρημι δὴ ἄρα τὰ σά. Σὺ δέ, πανάγιε, φιλότιμος ὢν, ὥσπερ ἠτησάμην, οὕτω μοι εὐεργέτης ἀντὶ χρεωφειλέτου καθίστασο, διδοὺς μὲν καὶ τὴν βίβλον αὐτὴν, ἵνα μεταγράψας ἐπὶ ἄλλης, ἐκείνην ἀντὶ ταύτης κτησάμενος, εἴτ' οὖν πεπλουτηκὼς ἔπομαι· ἀποδιδούς δὲ καὶ αὐτὰς δὴ ταύτας τὰς ἐπιστολάς, ὡς νῦν ἐγὼ καθάπερ ἐμαυτὸν διασάμενος ἐκπέμπω· ἐβιασάμην δὲ λέγω ἐμαυτόν, ὅτι μοι καὶ τῆς ψυχῆς σφοδρὸς ὁ περὶ αὐτὰς ἔρως ἐκράτησεν, ὡς καὶ ἀνωτέρω ἔφθην τῆς ἐπιστολῆς εἰρηκῶς, καὶ ἤθελον τὸν θησαυρὸν ἔχειν ἀνέκδοτον.

ρς') Ὁ πατριάρχης τῷ αὐτῷ

Ἐβουλόμην μὲν ἐγὼ τὰς πάσας τῶν ἐπιστολῶν χάρταις ἐναπογραψάμενος διαμένειν εἰς τὸν μετέπειτα βίον ἀφῆναι ὡς δὴ τινος λογικῆς καλλιτεχνίας ὑπόμνημα· ἀλλ' ὅτι μὴ αὐτὰς ἀξίας τοῦ περιεῖναι καὶ κατεῖληφα ὡς μετρωτάτας ἀπολεξάμενος, ἐκδιάσας κἀν τούτῳ καὶ μὴν καὶ τυραννήσας τὸν καταψηφισάμενον λογισμὸν δίδωμι τῷ γραφεῖ οὐκ εἰδῶς ἄντικρυς ἐκ φιλοτιμίας ὅ,τι δὴ καὶ ποιῶ· ἐπειδὴ περ ἐπέσχον ἂν ἐμαυτὸν ταύτης τῆς πείρας, στήλῃς ἐσομένης μᾶλλον τῆς τοῦ συνθετικότητος ἀγροικίας ἢ ἐπιδείξεως τῆς αὐτοῦ περὶ λόγους σπουδῆς· πλὴν

ἐκ τῶν ἀπασῶν ὀλίγας μεταγράψαι πεποιηκώς, τὰς πάσας αὐ-
 θίς σοι ὡς ἡ ὑπόσχεσις πέμπω συνηθροικώς· ἐπεὶ δ' ὑπήκουσα
 καὶ πέμπω, ὑπάκουσον ἐν τῷ μέρει καὶ σὺ καὶ μοι χάριν δὸς
 ἀντὶ χάριτος. Τίς ἡ χάρις; ἀφάνισον τοῦ λοιποῦ τὰς πάσας καὶ
 τὸν τῆς ἀμαθίας ἐμοὶ μειώσον ἔλεγχον· μειώσεις δέ, εἰ τῶν φαύ-
 λως ἐκδεδομένων οὐκ ἐπίσης ἐν βίῳ πολὺ τε σώζεσθαι πλήθος
 ὅπου καὶ ἀγαπᾶν φάσκων καὶ ἀληθῶς ἀγαπᾶν, συνεβούλευες
 ἂν οἶμαι, εἰ μή τις εἶργεν αἰδώς, καὶ ἄς ἐδόξαμεν περιποιησθαι,
 ὑπὸ τὴν αὐτὴν ἄγειν ταῖς λοιπαῖς καταδίκην τοῦντεῦθεν ἔσε-
 σθαι μέλλον καθ' ἡμῶν τῶν φίλων διαλύειν καθάπαξ προνοού-
 μενος ὄνειδος· εἰ δ' ἀπορεῖς ὅτου χάριν τὰμαυτοῦ μὴ αὐτὸς ἀ-
 φανίζω, σοὶ δ' ἀφίημι τοῦτο ποιεῖν, ἐφάμην ἤδη, καὶ αὐθις δὴ
 λέγω, ἀποστέλλειν ὑπεσχημένος ἁλῶναι ψευδόμενος πρὸς τηλι-
 کوῦτον καὶ ταῦτα δεῖν εἶναι οὐδόλως ἐνόμισα· καὶ ἅμα μέμνησό
 μοι καὶ τῆς θαυμασίας ἐπιστολῆς, λέγω δὴ τῆς σῆς, ἥ γε παμ-
 πόλλοις τε καὶ λαμπροῖς τοῖς ἐπιχειρήμασι τὴν τῶν ἐπιστολῶν
 ἀπαίτησιν ἀγωνιζομένη χαιριστάτην ὁμοῦ καὶ τὴν ἀπόληψιν μὲν
 σοί, ἐμοὶ δὲ τὴν ἀπόδοσιν ἀπεργάζεται. Ταύτης δὴ μέμνησο, καὶ
 ἔτι μᾶλλον ἐκ τῶν οἴκοθεν σαυτοῦ λύειν ἔξεις τὸ ἄπορον.

*ρηνή) Τῇ πρωτοβεστιαρίῳ καὶ τῇ ἀδελφῇ αὐτῆς
 παραμυθητικῇ*

Σὺ μὲν ἴσως, κυρία καὶ θύγατερ ἐν Χριστῷ, οὐκ ἀπεικό-
 τως ἡμᾶς ἀφίλους ἡγήσῃ καὶ διαθέσεως τῆς κατὰ πνεῦμα ἀ-
 μνήμονας, μηδὲν παθεῖν δόξαντας πρὸς τὴν ἐπαλθοῦσάν σοι συμ-
 φοράν. Τὸ γὰρ δι' αἰσθήσεων ὡς ἐπὶ πολὺ τοὺς ἀνθρώπους ἡ-
 μᾶς πεφυκέναι τὰς κρίσεις ποιεῖσθαι, δώσει που καὶ περὶ ἡμῶν
 τοιαύτην σχεῖν τὴν ὑπόληψιν, μηδὲν παρασχόντων τοῖς ἄλλοις,
 οἷον ἐπὶ τῷ συμβάντι πεπόνθαμεν αἰσθανθῆναι, οὐ μὴν δὲ ταῖς
 ἀληθείαις ὡς ἡ ἐκτὸς ἔδειξεν αἰσθησις, καὶ τὸ πρᾶγμα συμβέ-
 βηκε πᾶν μὲν οὖν τοῦναντίον· ἐπεὶ καὶ σφόδρα ὠδινήθη ἐν
 ἐμαυτῷ, καὶ πικρίας ἐπλήσθη, καὶ ὅσον οὐκ οἶδα ἐφ' ἐτέρῳ
 πάθει πενήθησας ἐπένθησα. Ταλανίζω τὸν θίον, ταλανίζω καὶ

τὴν ζωὴν ἑαυτοῦ, τὸν μὲν ὅτι ἄνθρωπον, οἷον οὐ πᾶν πολ-
 λοὺς ἐξ οὐπερ κόσμος καὶ βίος συνέστη, πεπλούτηκεν, ἀπεβά-
 λετο· τὴν δ' ὅτι παρακλήσεως ἐστέρηται, ἀνακωχῆς, συμβου-
 λῆς, βοηθείας, πάντων ὁμοῦ τῶν καλλίστων, ἃ μοι περιούσα
 τῷ βίῳ παρείχεν ἡ ἐκδημήσασα. Ἐυτέναξα γοῦν τῆς ὄντως
 μακαρίας ἐκείνης· καὶ τότε τὴν ἐκδημίαν ἀκούσας, καὶ συχνὰ
 τῶν ὀφθαλμῶν κατήγαγον δάκρυα· καὶ νῦν ἔτι στενάζων οὐ
 παύομαι· τάχα γε μὴν οὐδὲ παύσομαι, ἕως καὶ λογισμὸς ἐν
 ἑμοὶ μένει, καὶ πνοὴ παραμένει, καὶ δύναμις σύνεστιν ἄλλη
 τῶν ὧν ἐστέρημαι μνημονεύουσα· οὐ μόνον δέ, ἀλλὰ καὶ δια-
 δικαίαν μέμνημαι τηνικαῦτα, τρόπον τινὰ πρὸς Θεὸν συστη-
 σάμενος. Καὶ ὅτι μὲν ἔφασκον δέσποτα καὶ δημιουργεῖ πάσης
 φύσεως εἰς ζωὴν ἐκτρέπεις τὴν θανάτου σκιάν, εἰς ἀφθαρσίαν
 δὲ τὸ θνητὸν μεθιστᾷς, πάντα τε ποιεῖς καὶ μετασκευάζεις
 μόνῃ τῷ βούλεσθαι· καὶ ἄπορον οὐδέν, οὐδ' ἀδύνατον παρὰ σοί,
 πᾶς τις οἶδε καὶ πᾶς τις ὁμολογεῖ, ὁ καὶ Θεὸν σε γνήσιον
 καὶ εἰδῶς καὶ ὁμολογῶν· ἀλλ' ἐπειδὴ σὸς νόμος ἄλυτος οὗτος
 εἰς γῆν τοὺς ἐκ γῆς ἀποστρέφεισθαι, καὶ δεῖ κατὰ πᾶσαν ἀνάγκη
 θανάτῳ λειτουργεῖν τοὺς καὶ τὴν ἀρχὴν εἰς γένεσιν ἡ-
 κοντας, ἵνα τί μοι προσέθηκας ἡμέρας ταῖς ἡμέραις ἐκείνης ὁ
 χρόνων πατήρ, ὥς συμβῆναι μικρὸν ὕστερον, ἀλλὰ μὴ νῦν τὴν
 διάλυσιν; ἡγώνισται καλῶς ὑπὲρ τῆς σῆς δόξης, ἠνδρίσατο πρὸς
 τὰς ἀρχάς, ἀντέστη πρὸς τὰς ἐξουσίας, ἀντικατέστη πρὸς τὴν
 ἀμαρτίαν, ἵνα τὴν πίστιν τηρήσῃ, ὥς δὴ καὶ τετήρηκεν. Ἐ-
 χρῆν λοιπὸν αὐτὴν καὶ παραμεῖναι μικρόν· ἐχρῆν καὶ ἔτι πε-
 ρεῖναι τοῖς ὧδε, εἰ μὴ ἑαυτῆς ἔνεκεν καὶ τῶν στεφάνων—ἔχει
 γὰρ αὐτοὺς τελείως ἤδη ἀπολαβοῦσα—τοῦ γοῦν οἰκοδομησαὶ καὶ
 στηρίξαι καὶ καταρτίσαι τοὺς ἐπηρεαζομένους ὑπὸ τῆς βασκανίας
 καὶ σαλευομένους καὶ πορθουμένους. Τοιαῦτ' ἐγὼ δυσανασχετῶν
 ἔλεγον, ἀγνοῶν πάντως τὸ τῆς προνοίας βάθος καὶ τὸ τῆς περὶ
 ἡμᾶς οἰκονομίας μυστήριον· καὶ οὐδ' ἐνίχνευσιν ἀδύσσου τῆς
 θείας βουλῆς τε καὶ γνώσεως πορευόμενος· πλὴν οὕτως ἔχων
 στεναγμῶν καὶ ὀδύνης καὶ σπλάγχχνων πυρώσεως, ὥς ὑμᾶς ψ-
 ῆθην αὐτὸς ἀφικέσθαι· καὶ μικρὸν οὕτω τῆς κατεχούσης πι-

κρίας ἀνακωχεῦσαι· ἐνταῦθεν καὶ διχόθεν μοι ὁ πρόσφατος οὖτος ἐπεταχύνετο πλοῦς· τοῦτο μὲν ἐκ τῶν βασιλικῶν γραμμῶν μὴ θραδύνειν μηδ' ἀναβάλλεσθαι εἰς Ἀτραμύτιον ἀπαντᾶν κελεύοντων· τοῦτο δὲ καὶ παρ' ἐμαυτοῦ ἐλπίζοντος εἰς Καλλιούπολιν ὑμῖν ἐντυχεῖν, ὅπου διὰ θαλάσσης τὴν πορείαν εἰς Βυζάντιον ποιεῖν βουλομένους ἡμᾶς τὰ βόρεια τῶν πνευμάτων κατεῖχε κρατοῦντα διὰ τὴν ὥραν—χειμερία γὰρ ἦν—καὶ τῆς ἀπὸ μεσημβρίας οὐδόλως πνέειν παρέχοντα. Διὰ τοῦτο καὶ ἐπιδίδωμι ἐμαυτὸν χειμῶνι καὶ κλύδωνι καὶ δευτεραίῳ λάτρῳ ἀπαρκτία φερόμενος εἰς Καλλιούπολιν παραγίνομαι, οὐδεμιᾶς ἐτέρας ἀνάγκης ὡς τῆς ὑμετέρας ἐντυχίας καταίρειν ἐπειγούσης ἐκείσε· ἀλλ' ὥδέ μοι καὶ τοῦτο ὑμῶν τε καὶ τοῦ σκοποῦ διαμαρτάνει, λύπης ἐπίτασις γίνεται, καὶ ὡς οὐκ ἦν αὐθις ἀναπλέειν διὰ τοῦ πορθμοῦ ὡς τε Προικόνησον καὶ Πείρινθον, καὶ αὐτὸ Βυζάντιον τὴν ἀπ' αὐτῶν φέροντος· οὐ τὴν ἐς αὐτὰ τοῦ βορέου, λυπηρὸς λυπηρῶς ἐκείθεν καὶ δεινῶς σκυθρωπάζων πορεύομαι, πεπεισμένος μὴ ἂν ἄλλοθεν δυνηθῆναι παρακληθῆναι, εἰ μὴ ὑφ' ὑμῶν αὐτῶν, εἰ καὶ παράδοξός πως ὁ λόγος· αἱ γὰρ πολλὰ καὶ μεγάλα τῷ πρὸ βραχείας χρόνῳ διενεγκοῦσαι ὑμεῖς ἱκαναὶ γένοισθ' ἂν καὶ παραμυθίαν ἐπινοήσασθαι τοῖς ὀδυνομένοις, καὶ φέρειν γενναίως εἰσηγγήσασθαι τὰ συμπίπτοντα. Ταῦτι μὲν οὖν πρὸς ὑμᾶς ἐπέσταλται, τὰς γνησίας δούλας τοῦ Θεοῦ οὐ λόγος ἄλλως ὄντα οὐδὲ συμπεπλασμένα ρημάτια, ἀμυδρὰ δὲ μᾶλλον τῆς ἐν ἡμῖν φλογὸς ἔκφανσις· καὶ πάσης γενομένης ἀμέτοχος παρακλησίως, εἰ μὴ σφόδρα περιπαθῶς διετέθην καὶ ὡς ὑμᾶς ἔσπευδον οὐ μᾶλλον δοῦναι παράκλησιν, ἢ λαβεῖν. Τέως μὲν οὖν παραμυθεῖσθε, Θεοῦ μνημονεύουσαι· καὶ ὑμῖν ὑπόθεσις ἔστωσαν τῆς εὐθυμοτέρας ζωῆς οἱ Ἀβραάμ κόλποι, δεξάμενοι τὴν ἱερὰν ἐκείνης ψυχῇ· ἔστω δὴ καὶ Θεὸς αὐτὸς παρακλητήτωρ, ὃς γε καλῶς ἐκείνη διὰ βίου πολιτευσαμένη, ζῶσα μὲν τὴν ζωὴν καὶ ὑμᾶς, τὰ τέκνα, μεταστᾶσα δὲ τὸ πνεῦμα καὶ ὑμᾶς αὐθις, τὰ τέκνα, παρέθετο· παρακαλεῖται δὲ καὶ ἡμᾶς ἐτέρωθεν δοκοῦντας ἐπὶ τῷ συμβᾶντι οὐδὲν ἔλαττον τῶν ἐκείνης γνησιωτάτων ὑμῶν τὴν ψυχὴν πεπονθέναι.

ρονθ') Τῷ μεγάλῳ Διογोधέτῃ

Τὰ τοῦ Πέτρου παιδιά, ὃν Πέρσαι μὲν Φακρατίνην ἐκάλουν, πρὶν τὰ Περσῶν ἦθῃ καταλιπεῖν καὶ τὰ χριστιανῶν παρὰ χριστιανοῖς γενόμενον τελεσθῆναι, χριστιανοὶ δὲ ὕστερον ὥς ἑαυτῶν ἓνα ἐκ τοῦ θεοῦ βαπτίσματος ἐγνωκότες Ἀνδρόνικον προσηγόρευσαν, τούτου μοι τὰ παιδιά σήμερον προσιόντα ἐπυνθάνετο τί διαπράξασθαι ἴσχυσα ἐπ' αὐτοῖς τῷ βασιλεῖ ὑπόμνησιν ὁμοῦ καὶ ἱκεσίαν ὑπὲρ αὐτῶν ἀνεγέγκας· ἐγὼ δ' αὐτοῖς μὴ ἔχων ὅτι μὴ ἄπερ ἤκουσα ἀποκρίνασθαι, τὴν μὲν πρόνοιαν ἔφην ἀφαιρεθήσεσθε, ἥ καὶ ἀφήρησθε ἤδη, μετανάσται δὲ ἐπὶ τὰ πρὸς Θράκην καὶ Μακεδονίαν χωρία γενήσεσθε, ὅπου καὶ ὀπλίζεσθε βουλομένοις ὑμῖν μετὰ τῶν στρατιωτικῶν Περσικῶν καταλόγων, καὶ σιτηρέσια δοθήσεται, καὶ γῆ ἀρόσιμος προσεπιδοθήσεται. Οὐκ ἔφθασαν ἐκεῖνα τὸ πᾶν ἀκοῦσαι τοῦ λόγου, καὶ ὥς εἰς ἑλεεινὰ κατέστησαν δάκρυα, καὶ ῥήματα πολὺ τῶν δακρύων ἑλεεινότερα, οὐκ ἂν ποθ' ἱκανός σοι παραστήσαι γενοίμην· ἐγὼ λέγειν ὅτι πᾶσι τοῖς περὶ ἡμᾶς ὀδυρμὸν ἀνῆψαν καὶ θρήνον, καὶ οὐδεὶς ἦν ὅστις οὐκ ἐνίκα τοὺς οἰκείους τοῦ πάθους τοῖς δάκρυσιν· ἀλλὰ καὶ τὸν ἀναλγητότατον ἐμὲ καὶ ἀδακρυτώτατον ὅλον τοῦ πάθους καὶ τῶν θρήνων ποιῆσαι δεδύνηνται, ὥς μὴ ἔχειν ἑμαυτὸν ἐπισχεῖν τῶν δακρύων καὶ σφόδρα βουλόμενον. Ἐζήλωσα ἔγωγε τῶν μειρακίων τούτων¹⁾, ἐζήλωσα τὴν περὶ θρήνους σοφίαν καὶ δεξιότητα, καὶ μάλιστα τοῦ νεωτέρου, ὥς οὐκ οἶδ' εἴ τινας ἐτέρου ῥήτορος θρηνητῆρος ἐπιστήμην καὶ δύναμιν. Θαυμάζεις, εὐ οἶδα, καὶ ἀπορεῖς εἰ τῶν ὑπὸ βαρβάρων τούτων τοῖς λόγοις οὕτως ἑάλων ἐγὼ ἀνάσχου τῶν δε μικρὸν λεγόντων ἀκοῦειν· καὶ μὴ ἀφήσης ἐμὲ θαυμάζειν οὕτω θαυμάζοντα, περὶ δὲ τὸν ἄκομφον τουτονὶ μονῶδον μεταστήσας τὸ θαῦμα, αὐτίκα με ἡ ὅτι μὴ ὥς ἔδει ἐκπλήττομαι λέγε, ἡ τὴν ἐκπληξιν ὑποκρίνομαι· οὐ τούτου δὲ μόνον χάριν δεῖ τούτων ἀκοῦσαι, ἀλλὰ καὶ εἰς οἶκτον κινήθῃναι, καὶ τινα αὐτοῖς ὠφέλειαν ἐπινοῆσαι, ἃ δὴ καὶ βεβαίως ἔσται, εἰ μόνον τῷ νεωτέρῳ λέγειν κελεύσεις ὥς λέξοντος ἀκουσόμενος.

¹⁾ Ἐζήλωσα ἔγωγε τῶν μειρακίων τούτων] ἑλλείπει. ἐν Α.

ρξ') Τῷ αὐτῷ

Καὶ τὴν χθὲς καὶ τὴν νῦν οὖσαν ἡμέραν ὁ πρῶτος ἀφίκετο πρὸς ἡμᾶς ἱκετεύων, τάχα δὲ καὶ βιάζων τὸ ἱερὸν ἡμᾶς ἐπισκέψασθαι ὅρος, οὐκ ἂν ἄλλως ἀφιγμένος ἢ τῆς δε τῆς προφάσεως ἔνεκεν· ἐπειδὴ περ καὶ γῆρας αὐτὸν καὶ τὰ τῆς νόσου, ἣ δεινὴ αὐτῷ καὶ μακρὰ γέγονεν, εἵργει ἐγκαταλείμματα. Ἀξίον δὲ καὶ αὐτὰ τοῦ θαυμασίου πρεσβύτου ἐκθεῖναι τὰ ρήματα· ἐγώ, φησὶν, ὑμᾶς, δέσποτα καὶ κοινὲ πάτερ, περὶ τοῦτό που πολλὰ πολλάκις ὑπομνήσας ἐκείνου, καὶ μηδὲν ἀνύσας, σιγᾶν ἐπέταξα ἑμαυτῷ· οὐ μὴν οἷός τε γέγονα τὸν ὅρον τοῦτον διὰ τέλους φυλάττειν· οἴκτου τε καὶ δειλίας πρὸς τὴν τῆς σιγῆς κατὰ ἐξαγόντων· καὶ γὰρ δέδοικα μὴ καὶ ὧν ἐν αὐτῷ συνέβη—ἵστε δὲ πάντες οἷα συνέβη—συμδῆσεται· χείρονα, μὴ ὄντος προστάτου τοῦ τὸν πολὺν τῆς ἐκεῖσε μυριανδρίας καὶ ὡς ὅπως οὖν καταστορέσοντος ὅχλον· τὸ δ' αὐτό με καὶ εἰς οἶκτον κινεῖ, τὸ μέλλον ὥσπερ ἔχοντα πρὸ τῶν ὀφθαλμῶν· τί λοιπὸν φημι; ἐπειδὴ, φησί, τὸ τῆς σιωπῆς διέλυσσα δόγμα, γραφήτω τὰ περὶ τῆς τοῦ πρώτου ἐκλογῆς προστάγματα, καὶ ἀπολυθήτω μετὰ τινας τῶν βασιλικῶν· οἷε με λέγειν τῶν ὑπὲρ τοὺς πολλοὺς ἑνός, οὐδὲν διοίσει πρὸς τινος ἄνυσιν ἔργου καὶ εἰ τοῦ πλήθους ἐκεῖνός τις εἴη· πλήν γὰρ τοῦ τοῖς μοναχοῖς ἐγχειρίσαι τὰ βασιλέως σπουδάσει πράττειν οὐδέν· ἔν μὲν τοῦτό φησιν ὁ πρῶτος καὶ καλόν· λόγος δὲ καὶ οὗτος αὐτοῦ ἐπιταχῦναι τὴν πράξιν, ὥς ἂν μὴ βραδέως πεμψάντων συνέβη, ἕτερον δὲ ὁ μοναχός, Μακάριον αὐτὸν καλοῦσιν ὃν τὴν πόλιν καταλαβεῖν ὁ πρωτοβεστιάριος ἔπειτε μοναχικὰς αὐτῷ λειτουργίας πληρῶσαι. Οὗτος ἡμῖν προσιών, ἡμᾶς μὲν γράμματα, βασιλέα δὲ δι' ἡμῶν πρόσταγμα ἤτησε, μετρίαν ἄμφω πρὸς τοὺς Γαλησιώτας παραίνεσιν ἔχοντα, ὥς ἂν τὰ τε ἄλλα ὧσιν εἰρηνικοί, καὶ πρὸς τὸν πρόεδρον Ἐφέσου ὅσα καὶ εἰς γνήσιον ἀρχιερέα συμβαίνουσι. Τὰ μὲν οὖν παρ' ἡμῶν εἰληφα, τὰ δὲ παρὰ βασιλέως οὐκέτι· οὐ γὰρ αὐτοῦ πω τὸ αἶτημα εἰς τὰς θείας ἐλήλυθεν ἀκοάς· νῦν δὲ εἰσελθέτω διὰ σοῦ, καὶ διὰ σοῦ λοιπὸν πέρας αὐτῷ λαμβανέτω. Ἐπεὶ δ' οὐ τῶν πολιτικῶν τίς

ρξγ') Τῷ αὐτῷ

Τὸ ἐν Ρόδῳ μοναστήριον — Ροδίνην αὐτὸ ἐγχωρίως καλοῦσιν — οἱ ἐξ Ἱεροσολύμων ἦκοντες οὗτοι ἡτήσαντο λαβεῖν εἰς μετόχιον, ὡς ὃν ταῖς ἀληθείαις πατριαρχικόν καὶ ἔσχον γε λαβεῖν ὡς ἡτήσα[ν]το, δόντων εὐκόλως ἡμῶν τὸ δὲ οὐκ ἦν ἡμέτερον, ὡς ἀρτίως ἄνδρες ἀνεδίδαξαν Ρόδιοι, ἀκριδέστατα φάσκοντες περὶ τοῦδε εἰδέναι. Τοῦ δὲ Ροδίων προέδρου, ἔστι γε μέντοι ἀπορώτατον, ἔφην δ' ἂν καὶ ἄοικον, εἰ μὴ εἰς αὐτὸ κατοικῶν ἄνθρωπος κυλλὸς καὶ οὗτος τοὺς πόδας, καὶ πρὸς ἦν ἂν εἴπης ὠφέλειαν τοῦ μονυδρίου ἀκίνητος, ταύτην ἀπεῖργεν αὐτοῦ τὴν ἀπόφασιν. Ἐπεὶ δ' οὐχ ἡμέτερον, καταλείλνται δηλονότι καὶ ἡ πρὸς τοὺς Ἱεροσολυμίτας ἡμῶν δωρεά· βασιλεὺς δὲ δήπου δώσει· βασιλικὸν γὰρ ἐξ ὅτου περ γέγονε λέγεται, καὶ τοῖς βασιλέως συγκαταλέγεται. Ὅθεν καὶ προσταγμάτων δυοῖν προβεβηκότων, θάτερον μὲν τὴν δόσιν αὐτοῖς ὀρίζεσθω, θάτερον δὲ τῷ τῆς νήσου ποιμένι πεμπέσθω, ἱλαρῶς καὶ τοὺς ἀνθρώπους ἐπὶ τὸ παραμικρὸν ἄοικον βασιλικὸν μοναστήριον ἦκοντας ἰδεῖν, ἱλαρῶς καὶ τὴν δεσποτικὴν βασιλικὴν δέξασθαι προσταγὴν. Ταῦθ' ἡμεῖς αἰτοῦμεν διὰ τοὺς δε γενέσθαι· καὶ μέλλοντα γενέσθαι, τάχιστα λαμβανέτω τὴν τελευταίην, μήπως ἀναχθείσης τῆς εἰς Ρόδον πλεούσης τριήρους, ἀσχάλωσιν αὐτοὶ καὶ μετὰ τὸ λαβεῖν ὕστερον εἰληφότες, καὶ ὅτε διαβαίνειν πρὸς τὸ ληφθὲν ἀπορώτατον.

ρξδ') Τῷ αὐτῷ

Συμεὼν τις ἔμπορος ἄνθρωπος, Σύρος τὸ γένος, Πτολεμαῖδος τῆς ἐν Παλαιστίνῃ πολιτῆς, φίλος ἐμός, οὐ πάνυ δὲ παλαιός, ἀλλ' ἐξ ὅτου περ ἐς Βυζάντιον ἦκε, πρόσφατος δ' ἦκε, καὶ μοι φίλος γέγονεν, ὅτι με Κύπριον ὄντα ἐμάνθανε, καὶ τι διὰ τὴν πατρίδα· γειτονοῦσαν Παλαιστίνῃ Παλαιστιναιοῖς προσήκοντα, οὗτος Συμεὼν νεωστὶ προσιών, ἐπειδὴ καὶ νεωστὶ ἐκ τοῦ Πόντου κατῆρε, τά τ' ἄλλα καὶ περὶ τῶν βασιλέως τριή-

ρων κατήγγειλεν, ὡς εἶησαν μὲν τὰ ἑαυτῶν καὶ ἐφ' οἷς ἐπέμ-
 φθησαν ἐργαζόμεναι, οὐ μέντοι γε εὐπρεπῶς ἐργαζόμεναι οὐδὲ
 πάντῃ κατὰ σκοπὸν τῶν πεμφάντων, ἥ δειλίας γε χωρὶς τῆς
 ἐξ ἀνθρώπων καὶ φόβου. Οἱ γὰρ πάλοι μὲν οὐκ ἂν ἐτέρως ἢ
 ὡς ἂν ἐφῆκε βασιλεὺς, νυνὶ δὲ ὡς ἂν αὐτοῖς ἀρέσκη, καὶ οὐ
 κατὰ τὰ πρότερα τὸν Πόντον ἐπιπλέοντες Γενοῦται, πολλὰ μὲν
 πρὸς τὸν βασιλέως στόλον ἐπιβουλῆς ἔργα, πολλὰ δὲ καὶ ὕβε-
 ρως ἐνδείκνυνται καὶ περιφρονήσεως· κἂν μὴ τις ἐνθένδε ἀπειλὴ
 θάττον φθάσῃ κατασείσουσα τὰς ψυχὰς αὐτῶν καὶ τῆς πονη-
 ρὰς ἐφέξουσα σκέψεως καὶ ἐπιχειρεῖν εἰσιν ἑτοιμοί, καὶ διανau-
 μαχεῖν πρὸς τοὺς ἡμετέρους· πλήρωμα νηῶν ὄντες ἔξ, καὶ πλει-
 ους τάχα ἢ τοσαύτας πληρῶσαι. Οὐκ ἔγωγε διαπιστεῖν ἡδυνή-
 θην ἀκούσας· μὴ τοῖνυν μῆδὲ σύ γε μαθὼν ἀπιστήσης· τὸ γὰρ
 φύλον, οἱ Γενοῦται, καὶ ἄπιστόν ἐστι διαφανῶς εἰς φιλίαν, καὶ
 ὑπεροπτικὸν ἄλλως καὶ δάσκανον· καὶ οὔτε τῷ συνήνεγκέ ποτε,
 συνήθεις αὐτοὺς κτησαμένῳ, οὔτε ἐφάνησάν τι νι χάριτας ὀφεί-
 λοντες, μὴ πικρίας ἀντὶ χαρίτων ἀποδιδόντες. Διὰ τοῦτό μοι
 καὶ σπουδῇ τῇ πάσῃ διαπεμπτέον πρὸς αὐτοὺς Γενοῦτας δοκεῖ,
 τοῦτο μὲν βασιλέως προστάγματα, τοῦτο δὲ καὶ γράμματα τῶν
 ὧδε παρ' αὐτοῖς δυνατῶν, τῆς τε ναυμαχίας ἀνείργοντα, καὶ
 τοῖς ἄλλοις ἀποστῆναι πείθοντα τυραννίδος, ἣν ἐπὶ τοῖς ἡμε-
 τέροις οὐδὲν δέον ἐνδείκνυνται· ἐνδὸν τῶν νεῶν εἰσπηδῶντες καὶ
 τοὺς πλεῖν ἐπ' αὐτῶν βουλομένους ἐμπόρους, ὡς τινες ὄντες
 δεσπότηαι τῶν πάντων ἀρπάζοντες, καὶ μόνον οὐκ ἐπὶ κεφαλὴν
 εἰς τὰς ἑαυτῶν ὠθοῦντες καὶ ριπτοῦντες τριήρεις, ἵνα δὴ μό-
 νοις αὐτοῖς τὰ πορθμεῖα γένηται καὶ τὰ κέρδη. Ἐπὶ τούτῳ
 πρὸς ἐκείνους τὴν ταχίστην διαπέμπειν φημί· κἂν μὲν οὖν εὐ-
 λαβηθέντες ἀφέξονται, εἰ δ' οὖν, ἀλλὰ προσθεῖναι γε τοῖς προ-
 στάγμασιν ὡς οὔτε περιόφεται βασιλεὺς, καὶ πᾶσι λοιποῖν Γε-
 νοῦταις πολέμιος ἔσται, ὅτι τε σὺν ὕβρει τοῖς ἑαυτοῦ προσφέ-
 ρονται, καὶ ὅτι συνθήκας τὰς πρὸς αὐτὸν οὐχ ὡς ἔξεστιν οὐδὲ
 κατὰ τὰ ὁμωμοσμένα φυλλάττουσι. Ταῦτ' ἀκήκοα, ταῦτα διέ-
 γνωκα, ταῦτα καὶ σοὶ τάχους ὡς εἶχον δεδήλωκα· ὡς δ' ἄμει-
 νον τὸ δέον πεπράξεται, αὐτὸς εἰδείης ὁ καὶ σοφώτατος ὁμοῦ
 καὶ δξύτατος καὶ εὐρεῖν αὐτὸ καὶ καταπράξαι.

ρξε') Τῷ αὐτῷ

Ὅτι μὴ μόνον πρὸς Θεὸν τὴν εὐχὴν ποιούμενους, ἀλλὰ καὶ πρὸς ἀνθρώπους αὐτοὺς ἀποδιδόναι χρή, τι ἂν τις καὶ εὐξήται, εἰ δ' οὖν ἄλλ' ἄμεινον τῷ παντὶ μηδὲ τυχεῖν εὐξάμενον, πάλαι μὲν ἐμὲ θεὸς ἐδίδαξε λόγος, νυνὶ δὲ καὶ ἐξ αὐτῶν τῶν πραγμάτων ἔχω μαθεῖν ἐναργέστερον. Ἀπώλεσε τὸ ἑαυτοῦ καὶ ὁ μόνον εἶχεν ὑποζύγιον ὁ Ξιφιλίνος· ἀπώλετο καὶ ἡμῖν παρῆχεν ἔργα τῷ κτήναι χρώμενος· ἔγνω τὸν τευθεν ἔλεον αὐτῷ ἵππον δοθῆναι αἰτῆσαι καὶ ἤτησεν ὑφ' ἡμῖν μεσίταις· ἀλλ' ἔως μὲν ἐν δεήσεσιν ἦν τὸ πρᾶγμα, καὶ κατένευε διδόναι οὐδεὶς, ἡρέμα τε ἡμῖν προσήει καὶ ἱκέτης ἦν ἀκριβοῆς κἂν τοῖς ρήμασι κἂν τοῖς πράγμασιν. Ἐπεὶ δὲ ὅτι τεύξεται ἤκουσεν, οὐκέτι τὸ σχῆμα μένει τῆς ἱκετείας σώζων, ἀλλ' ὥς τις ἀπαραίτητος δανειστής ἐγκεῖται δσῶραι καὶ ἀπολαβεῖν μᾶλλον ἢ λαθεῖν τὸν ἵππον αἰτεῖ. Ἀπάλλαξον τοῦ σφοδροῦ τοῦδε ἡμᾶς καὶ μὴ περιίδης ταῦτα παθεῖν τοῖς χρεώσταις, ὧν τὰς περιουσίας υπερβάλλει τὸ χρέος, ἐπὶ οἱ δεδανεικότες αὐτοὺς περιίστανται· ὥς ἂν δὲ οἷα πάσχω συμβαλεῖν μᾶλλον ἔχοις, ὁμοῦ δὲ γνοίης καὶ τὰ τοῦ καθ' ἡμᾶς κλήρου θρέμματα, ὥς εἰς ἀπαιτήσεις εἰσὶν ἐντελεῖς, οὐχ ἀπλῶς εἶναι τόν, δῶρον ἐσόμενον, ὁ βίαιος οὗτος αἰτεῖ· ἀλλ' ἅμα καὶ καλὸν εἶναι, εὖ σαρκῶν ἔχοντα, ὠραιότητα ἔχοντα, νεότητα, εὐκίνησιαν, καὶ εἴτι ἄλλο συντρέχον τοῖς εἰρημένοις, ἀκριβῶς καλὸν τὸ ἵππου καλὸν ἀπεργάζεται. Τοιούτοις ἐγὼ πολλοῖς ἀεὶ περιστοιχίζομαι, λεπτοῖς τε καὶ ἀκριβολόγοις ἀνθρώποις· καὶ εἴτι γε ἀφθόνοις καὶ ἐλευθέροις ὁπηγνίκα ζητεῖν δεῖ. Ἀλλά με, θεε ἄνερ, τῶν μὲν ἄλλων ρύοιτό με Θεός· τοῦ παρόντος δὲ καὶ σύ, ἵππον αὐτῷ παρασχών· εἰ καὶ μὴ βουλότα πάντη τῶν ἐν διανοίᾳ αὐτοῦ καλῶν, μικρὸν δὲ ὅμως συμβαίνοντα· εἰ δὲ μὴ ἐγὼ μὲν ἴσως οὐδέν τι δεινὸν πείσομαι παρ' αὐτοῦ· ὁ δὲ βεβαίως ὅσα καὶ θῆρ ἐπιτιθέμενος, εἰ καὶ μὴ τοῖς ὁδοῦσι, λόγοις γοῦν σπαράσσειν οὐκ ἐκφεύζεται.

ρξς') Τῷ αὐτῷ

Φραγγόπουλος ὁ τὴν οἶκησιν οὐκ οἶδα, εἴτε ἐν αὐταῖς πηγαῖς, εἴτε περίπου αὐτὰς ποιούμενος, τὸ στόμαργον οἰσθᾶ που καὶ τριχομανὲς ἀνδράριον, τὸ ἀναιδὲς καὶ μηδὲν ὑγιές, τὴν γυναικα θανάτῳ ἀποβαλὼν, καὶ πάντα τοῖς πρίασθαι βουλομένοις τὰ αὐτῆς ἀποδόμενος, ἔπρω τε δύο ἐντεῦθεν καὶ χλαίνας ἐξ ἐρίου τοσαύτας ἐκτέησατο, ἐρυθροθαφεῖς αὐτὰς καὶ λαμπράς καὶ τῆς πρώτης ἐργασίας, ὁποίας Ἰταλῶν μὲν χεῖρες ἐπιστημόνως ὑφαίνουσιν, ἡμεῖς δὲ παρ' αὐτῶν ὠνούμενοι χρώμεθα· ἐπεὶ δὲ τούτοις ἐκαλλωπίσατο, ἠράσθη καὶ μοιχὸς ἦ καὶ παρθένων ἡπεροπευτῆς ἀκοῦσαί τε καὶ γενέσθαι· καὶ ἀκούει καὶ γίνεται, εἰ καὶ μὴ ἀμφοτέρω, τὸ γοῦν ἕτερον. Πρότρίτα μὲν οὖν καὶ οὐκ ὀλίγαις ταῖς ἡμέραις, ἀγερῶχῳ τινὶ καὶ γαύρῳ ἐπιφερόμενος ἔπρω ἄνετον κόμην ἔχων ἐπὶ τῶν ὤμων καὶ παίζουσιν, καὶ εἰς ὁσφύν¹⁾ ἐξ ἄκρας κεφαλῆς ἤκουσαν, πόλιν τὴν εὐδαίμονα ταυτηνὴν περιῆει, οὐκ ἐν τῷ τεταγμένῳ τὸ κτῆνος ἄγων καὶ πορευόμενος, ἀλλ' ὥς τις πυρριχίζων αὐτόχρημα καὶ κορυβαντιῶν· χθὲς δὲ οὐ μέχρι τούτου τῆς ἀτάκτου περιφορᾶς καὶ κινήσεως ἴσταται· ἀλλὰ τί; νῦν ἢ μεταξὺ Σαββάτου καὶ Κυριακῆς· καὶ εὐθὺς ἀρχομένης, οἷον διανοεῖτο καὶ ἐπραττεν ὁ δεινὸς καὶ ἐπίτριπτος ἄνθρωπος· ἀκόλαστον περὶ αὐτὸν συνεχάλει νεότητα, καὶ εἰστία μάλα λαμπρῶς· ὁ μέντοι πότος καὶ εἰς αὐτὸν παρετείνετο ὄρθρον· ἐπεὶ δὲ ἱκανῶς ἦσαν θεβρεγμένοι — ὄρθρος δὲ ἦν — οἱ δὲ τοῦ μεγάλου ναοῦ κώδωνες εἰς τὰς ᾠδὰς ἐκάλουν τοὺς ἅπαντας²⁾, σκότος δ' ἐπέειχε θαθύ, καὶ πολὺ τι παριέναι τὸν ὑπὲρ ἡμᾶς οὐρανὸν ἔδει, καὶ οὕτως τὴν ἡμέραν³⁾ αὐγάζειν, ἐνταῦθα τοὺς συμπτώτας ἀνίστησι καὶ ὀπλίζει καὶ παρὰ τὴν οἰκίαν λόχον αὐτοὺς ἄγει καθίσας τοῦ ἡμετέρου πρεσβύτου — τὸν μέγαν τῆς Ἐκκλησίας Σακελλάριον λέγω πρεσβύτην ἡμέτερον — καὶ ἐπειδὴ περ οὐδὲν οὕτως τῆς ἐπιβου-

¹⁾ ἐς ὁσφύν Α.

²⁾ τοὺς πάντας Α.

³⁾ οὕτως ἡμέραν Α.

λῆς προαισθόμενος τὸ εἰωθὸς αὐτῷ καὶ τότε ποιεῖν ἔσπευδεν — εἴθε δὲ μὴδ' αὐτῆς ἀπολιμπάνεσθαι τῶν νυκτερινῶν συνάξεων τῆς ἀρχῆς—εἶχε μὲν ὁ ναὸς αὐτὸν τῶν οἴκοι ἀφρόντιδα· ὁ δὲ γε κορύβας Φραγγόπουλος τοιχόν τινα τῆς οἰκίας καταβαλὼν, ὅσον ἑαυτῷ καὶ τοῖς μεθ' ἑαυτοῦ ραδίαν θέσθαι τὴν εἰς μέσαστον φέρουσαν, ὁμοῦ τοῖς γενναίοις ὀπλίταις ἀναρριχᾶται, καὶ τῆς αὐλῆς ἔνδον γίνεται· κἀνταῦθα οἱ πάντες σπῶσι τὰ ξίφη, καὶ ταῖς θύραις ἐνάλλονται· συνθλῶσι τε ὅσα ἦν ἐν αὐταῖς¹⁾, μοχλοί, ὅσα τε κλεῖθρα, καὶ εἰς αὐτάς τῶν γυναικῶν τὰς εὐνὰς εἰσπηδῶσι· καὶ παιδῶν θηλειῶν τεττάρων οὐσῶν τῷ πρεσβύτῃ καὶ γυναικός, παρθένων μὲν τῶν παιδῶν, πρεσβυτίδος δὲ τῆς τῶν παιδῶν μητρός, τὰς μὲν ἄλλας τῶν ἀδελφῶν καὶ πρὶν σχεδὸν φθῆναι διωπνισθῆναι, αἰσθησὶν τε λαβεῖν τῶν δρωμένων ἄλλην ἐπ' ἄλλης διυστῶσι, καὶ ὡς πορρωτάτῳ ἀλλήλων ἀπάγουσι· τὴν μέντοι τρίτην τῇ ἡλικίᾳ, ἣν φασὶ καὶ τῷ τῆς ὀψεως κάλλει²⁾ τὰς ἄλλας νικᾶν, ὁμοκοιτοῦσαν τῇ μητρὶ καὶ παρ' αὐτῆς ἐχομένην αὐτῆς ταῖς ὠλέναις, εἴτε τῷ ὑπεργαπᾶσθαι αὐτήν³⁾, εἴτε τῷ τι δέος παρέχειν μὴ τινας ἐπιβούλους ἐρεθίσῃ τῆς ὥρας, ἀποσπῶσι βιαίως τὰς τῆς τεκούσης⁴⁾ ἐξαρθρώσαντες χεῖρας· ὁμοῦ δὲ καὶ συνέχοντες τὸ στόμα καὶ ἐμφραγγύνοντες, ὥς πολλοῦ γε δεῖν ἄσθμα ραδίως προϊέναι δύνασθαι μήτοι γε φωνὴν ἐκρηγνύναι, καὶ τινὰς εἰς ἐπικουρίαν καλεῖν. Καὶ γε ὡς ἀπέσπασαν τοὺς εἰς Ἰλιον πλεύσαντας τῶν Ἑλλήνων μιμοῦνται· καὶ ὥσπερ Ἀγαμέμνονι τῷ σφῶν στρατηγῷ καλλιστεῖον ἐξαιρουσὶν ἐκεῖνοι τὴν Χρυσήϊδα, οὕτω πῶς τὴν παρθένον ταύτην ἢ καλὴ ἑταιρία ἐξελόντες ἀμοιβὴν τοῦ ἀκράτου τῷ παρθενοπιδῷ Φραγγοπούλῳ διδῶσι· καὶ τοῦ λοιποῦ ὅσα πέπρακται, κἂν βάρβαρος ἄνθρωπος διηγούμενος πρὸς ἄλλους βαρβάρους ἐρυθριάσει· πλὴν τοιαυτά γε ἦν, οἷα μὴ μόνον αἰσχύνῃν ποιεῖν λεγόμενά τε καὶ ἀκούόμενα, ἀλλὰ καὶ τῇ πο-

¹⁾ ἦν αὐταῖς A.

²⁾ καλῶ A.

³⁾ αὐτῇ A.

⁴⁾ τὰς τῆς ἐχοῦσης A.

⁵⁾ τῷ παρθενοπιδῷ A.

λιτείᾳ Ῥωμαίων ὕδριν φέρειν καὶ κοινὴν συμφορὰν. Τέτταρας τῶν κακούργων τούτων καὶ τὸν κορυφαῖον Φραγγόπουλον συλλαβὼν ἔχω· οἱ δέ με λοιποὶ τοσοῦτοι τὸν ἀριθμὸν ὄντες, καὶ αὐτοὶ Τζάκωνες ὄντες¹ τὸ γένος, διαπεφεύγασιν· οὐχ ὡς ὅπλα κινεῖν εἰδότες καὶ ἀμυντικοί² τινες ὄντες, καὶ τῇ δυνάμει ὑπέρτεροι, ἀλλ' ὅτι γεγονάσιν ἀφανεῖς, τοῦτ' ἀναγκαῖον εἰς τὰς θείας καὶ βασιλείους ἐλθεῖν ἀκοάς. Οἶδ' ὅτι περιαλγῆς ἀκούσας γενήσεται βασιλεύς· οὕτω δὲ μάλιστα προσήκει, καὶ ἀκουέτω· προστάξει γὰρ τοὺς μιάστορας φυγάδας εὑρεῖν, καὶ δίκην παρ' αὐτῶν εἰσπράξεται τὴν ἀξίαν· ἵνα μὴ ἀτιμώρητον μείναν τὸ κακὸν πολλοὺς τῶν γονέων τρέμειν ποιήσῃ περὶ τὰ φίλτατα. Ἐπεὶ τίς παρθένον ἔχων ἐκτὸς ἐστήξεται φόβου; τίς οὐ δειλιάσει τὸν κίνδυνον, εἰ τὸ ἀσωτευτόμενον τῶν ἀνθρώπων ἄδειαν σχοίῃ ἐπὶ διαφθοραῖς³ οἰκιῶν ἐλευθέρων τε καὶ κοσμικῶν⁴ μισθοφορικὸν συμπορίζεσθαι; ἄρ' οὐκ εὐπατές καὶ τῇ πενεστάτῳ, ἐπιθυμίαις δὲ ὅμως τοιαύταις δουλεύοντι τὰς ὁρέξεις ἀποπιμπλάναι, ραδίως εὐρισκομένων τῶν αἰρόντων ὅπλα ἐπὶ μισθῷ καὶ συνάρασθαι μέχρι θανάτου ὑφισταμένων; Ἄλλ' ὅπερ ἔφην ἀκουέτω ταῦτα καὶ βασιλεύς· καὶ γὰρ μὲν οὖς συνεληφα τοῖς νόμοις παραδίδωμι καὶ τῇ ψήφῳ· ζητεῖσθωσαν δὲ καὶ συλλαμβανέσθωσαν καὶ οἱ ἕτεροι, καὶ τὴν ἀξίαν εὐθύνῃν ἀποτινύντωσαν, ὡς ἂν οὕτω μέγα κακὸν ἄρτι⁵ ἀνακύψαν τῷ βίῳ μόνον εἶη τετολμημένον ἐν παντὶ χρόνῳ⁶, ἀλλὰ μὴ πρῶτον ἐκ τοῦ ἀνεύθυνον μείναι, καὶ παράδειγμα ἀσελγούς τυραννίδος γενέσθαι. Ζεὺς μὲν γὰρ Δανάην καὶ Εὐρώπην καὶ Πασιφάην, καὶ ἄλλας ἄλλοι τῶν Ὀλυμπίων βιαίως λέγονται μετελθεῖν, ἀλλὰ μῦθοι ταῦτα, καὶ τερθρείας ἐλληνικῆς ληρήματα. Καθαρῶς δὲ τινα τοιοῦτον πεπραχέναι Φραγγόπουλον⁷ ἔγνων, καὶ τὴν Φραγγοπούλου συμμορίαν ἀνθρώπων δὲ ἕτερον ὅτι τετόλμηκεν οὐδένα παραλαβόν.*

¹) ὄντες] ἑλλείπ. ἐν Α.

²) ἀμυνταί Α.

³) διαφθορᾶ Α.

⁴) κοσμίων Α.

⁵) ἄρτι πρῶτως.

⁶) τῷ χρόνῳ Α.

⁷) δὲ τινα Φραγγόπουλον Β.

* ἀκολουθεῖ